

தமிழர் பொருளியல்

வாரமலர்



TAMILS ECONOMY

விலை - 100/=

இதழ் - 87

08.12.2024

வடிவமைப்புத் துறையில் கலக்கும் கோடீஸ்வரர் பெர்னார்ட்ஸ் வெற்றிக் கதை!

இலங்கையின் வருவாய் அமைப்புகளை
வலுப்படுத்துவதில் முக்கிய அரசு
நிறுவனங்களின் பங்கு 10

இன்றைக்கு என்ன
சாப்பாடு? 13

நீங்களும்
பணக்காரர்
ஆகலாம்!
04

பண்டைய விவசாயப்
பழக்கங்களும்
விழுமியங்களும் 18

பொருளாதாரம்

சுற்றுலாத்துறை

வணிகம்

தொழில் முனைவு

விவசாயம்

வடிவமைப்புத் துறையில் கலக்கும் கோடீஸ்வரர் பெர்னார்டின் வெற்றிக் கதை!

அதிரடி நடவடிக்கையில் இறங்கிய பெர்னார்ட் துடிப்புமிக்க இளைஞர்களைப் பணியில் அமர்த்தினார். அதன் பின்னர் மார்க் ஜேகப்ஸ் உள்ளிட்ட பல நிறுவனங்களை வாங்கினார். 2020ஆம் ஆண்டு கணக்கின்படி பெர்னார்ட் அர்னால்டின் சொத்துமதிப்பு 70 பில்லியன் டாலர்களைத் தாண்டிவிட்டது. இவர்தான் உலகின் மூன்றாவது பெரிய பணக்காரர்.

1949ஆம் ஆண்டு பிரான்ஸ் நாட்டின் ரோபெக்ஸ் என்ற இடத்தில் பெர்னார்ட் அர்னால்டு பிறந்தார். இவரது தந்தை ஜீன் லியான் அர்னால்டு ஒரு உற்பத்தியாளர். இவருக்கு சொந்தமாக ஒரு சிவில் எஞ்சினியரிங் நிறுவனம் இருந்தது. பெர்னார்ட் தனது பள்ளிப்படிப்பை வாண்டர் மீர்ச் உயர்நிலைப்பள்ளியிலும் கல்லூரிப் படிப்பை எக்கோல் பாலிதேனிக் கல்வி நிறுவனத்திலும் முடித்தார்.

கல்லூரியில் பொறியியல் படிப்பை முடித்த பிறகு தனது தந்தைக்கு உதவியாக அவரது நிறுவனத்தில் சேர்ந்தார். அந்த நிறுவனத்தை பிரித்து விட்டு ரியல் எஸ்டேட் துறையில் முதலீடு செய்யுமாறு தனது தந்தைக்கு அறிவுரை வழங்கினார். அதன்படி ரியல் எஸ்டேட் துறையில் வெற்றிகரமாக முதலீடு செய்யத் தொடங்கினார். அந்த நிறுவனத்தில் பெர்னார்ட் வேகமாக முன்னேற்றம் கண்டார். 1979ஆம் ஆண்டில் அவரது தந்தை இறந்த பிறகு அவரே நிறுவனத்தின் தலைவரானார்.



இப்படியே நாட்கள் சென்றன. 1981ஆம் ஆண்டில் இவரது குடும்பம் அமெரிக்காவுக்கு இடம்பெயர் வேண்டிய கட்டாயம் ஏற்பட்டது. அங்கும் ரியல்

எஸ்டேட் துறையில் ஆதிக்கம் செலுத்தத் தொடங்கினார். முதலீடுகள் பெருகின. வருமானம் அதிகரித்தது. இரண்டு ஆண்டுகள் கழித்து சொந்த நாட்டுக்குத்

திரும்பிய பெர்னார்ட், அப்போது ஜவளித்துறையில் பிரகாசமான எதிர்காலம் இருப்பதை உணர்ந்தார். தீவாலான ஒரு ஜவளி நிறுவனத்தை ஆண்டி பெர்னார்டின் என்பவருடன் இணைந்து வாங்கினார்.

அந்த நிறுவனத்தின் அனைத்து பங்குகளையும் விற்பனை செய்து விட்டு டியார் என்ற பிராண்டை மட்டும் வைத்துக் கொண்டார். அதன் பிறகு 1987ஆம் ஆண்டில் லூவிசுட்டி (Louis Vuitton) என்ற நிறுவனத்தின் பங்குகளை பெர்னார்ட் வாங்கத்



மின்மடல் : tamilseconomy@gmail.com
வதாலைபேசி : +94(77)2034807 +94 (77) 776 9751

இறக்குமதி செய்யப்படும் அரிசி

இறக்குமதி கட்டுப்பாட்டு அனுமதியின்றி அரிசியை இறக்குமதி செய்வதற்கு அமைச்சரவை அங்கீகாரம் வழங்கியுள்ளது. உள்நாட்டு சந்தையில் தற்போது நிலவுகின்ற நாட்டரிசி மற்றும் ஏனைய அரிசி வகைகளின் பற்றாக்குறையாலும், கடந்த நாட்களில் ஏற்பட்ட கடும்குறை காரணமாகவும் நெற்செய்கைக்கு ஏற்பட்டுள்ள சேதங்களையும் கருத்தில் கொண்டு, அரிசி இறக்குமதிக்குத் தற்போது காண்புகின்ற மட்டுப்பாடுகளை நீக்குவதற்கு பொருத்தமானதென அமைச்சரவை கருதுகின்றது.

அதற்கமைய, இறக்குமதிக் கட்டுப்பாட்டு அனுமதிப்பத்திரமின்றி இம்மாதம் 20ஆம் திகதி வரை எமது நாட்டுக்கான அரிசி இறக்குமதியை உடனடியாக நடைமுறைக்கு வரும் வகையில் அனுமதி வழங்குவதற்குத் தீர்மானிக்கப்பட்டுள்ளது.

எதிர்வரும் இரண்டு வாரங்களுக்குள் அரிசியை இறக்குமதி செய்வதற்கு அரசாங்கம் நடவடிக்கை எடுக்காவிட்டால், அரிசிக்கு கரும் தட்டுப்பாடு ஏற்படும் என அகில இலங்கை சிறு மற்றும் நடுத்தர விவசாயிகள் சங்கம் தெரிவித்துள்ளது.

இந்தப் பிரச்சினையைத் தீர்ப்பதற்கு நீண்டகால வேலைத்திட்டத்தை தயாரிப்பது அரசாங்கத்தின் பொறுப்பாகும் என அதன் தலைவர் யு. கே. சேமசிங்க குறிப்பிட்டார்.

“நாம் நீண்டகால தீர்விற்கு செல்ல வேண்டும், இல்லை என்றால், மீண்டும் மீண்டும் இந்த நெருக்கடிக்கு செல்லலாம்.

சிறு போகத்தில் நெல் கொள்முதல் செய்ய, நெல் சந்தைப்படுத்தல் சபை இந்த நெருக்கடியை தீர்க்க முறையான திட்டத்தை தயாரிக்க வேண்டும்.

மேலும், அரசாங்கம் குறுகிய கால தீர்வாக வெளிநாடுகளில் இருந்து அரிசியை இறக்குமதி செய்யாவிட்டால், இந்த நிலையில் சந்தையில் அரிசிக்கு கரும் தட்டுப்பாடு ஏற்படலாம் என்று கருதப்படுகிறது.

வாழவைக்கும் வாழை



வாழை எல்லா நிலத்திலும் செழிப்பாக வளர்ந்து குலை தள்ளுவதில்லை. மண்வளத்துக்கு ஏற்றவாறுதான் வாழையின் வளர்ச்சியும் காயின் திரட்சியும் இருக்கும். இதனையறிந்து அதற்கேற்ற வகையினைப் பயிரிட வேண்டும். வாழையில் பல வகையுண்டு. நாடு, சக்கை, கதலி, ரசகதலி, மட்டி, கோழிக்கூடு (ரஸ்தாளி), ஏத்தன் (மொந்தன்), மலைஏத்தன் (நேந்திரம்) பூவிலாச்சுண்டன் (பூவன்), கற்பூரவள்ளி, மலைவாழை, செவ்வாழை, குழிவாழை (ரோபஸ்டா) என்பன அவற்றுள் சில. வட்டாரத்திற்கேற்பவும் பெயர்கள் வேறுபடும்.

வாழை ஒரு வருடத்துப் பயிர். நட்டு, வளர்ந்து 8, 9 மாதங்களில் குலை தள்ளி, 12-ஆவது மாதத்தில் காய் விளைந்து தார் வெட்டுவதற்குத் தயாராகும். ஒரு வருடம் பராமரித்து பக்குவப்படுத்திக் கொண்டு வர விவசாயி கடுமையாகப் பாடுபட வேண்டும்... பிள்ளைக்காரியான வாழை, மலடாகிப் போனால் விவசாயியின் உழைப்பு வீணாகிப் போகும்.

எதிர்பாராத வகையில் வீசும் காற்றும் பெய்யும் கனமழையும் வாழையைச் சாய்த்துவிடும் அபாயம் இருக்கிறது. அதற்காக உரியகாலத்தில் கம்புகளைத் தாங்கலாகக் கொடுத்துத் தார்களைக் காப்பாற்றுவதில் விவசாயி கவனமுடன் இருக்க வேண்டும்.

இவ்வளவையும் தாண்டி வந்தாலும் தாருக்கேற்ற வகையில் விவசாயிக்குக் கூடுப்படியான விலைகிடைக்கவேண்டும். இப்போதெல்லாம் தார் கணக்கு கிடையாது. எடைதான் கணக்கு. அதுவும் காம்புக்குக் கணிசமாக எடை குறைக்கப்படும்.

வாழை வியாபாரிகள் பலர் உண்டு. அவர்களுக்கென்று தரக்கூடிய இருப்பார்கள். அவர்கள் சொல்வதுதான் விலை. தரகும் கொடுக்க வேண்டும். பெரும்பாலும் இப்பகுதி வியாபாரிகள் கேரளம் (எண்ணாகும்), சென்னை, பெங்களூரு போன்ற வெளியூர் சந்தைக்குத்தான் வாழைத்தார் ‘லோடுகளை’ லாரியில் அனுப்பி வைப்பார்கள். அங்கு போதிய விலை கிடைக்கவில்லையென்றால் வியாபாரியும் நஷ்டப்பட்டத்தான் போவார். அந்த நிலையில், தார் வெட்டுவதற்கு வியாபாரி வராமல், பழுத்து, பறவைகளுக்கு இரையாகிப் போகும். சில நேரங்களில் பெரிய தார்களை மட்டும் வெட்டிவிட்டுச் சிறிய தார்களை வெட்டாமல் வியாபாரிகள் விட்டுவிடுவர்.

வாழையினால் விவசாயிகள் பெரும்பாடு சொல்லி முடியாது. இதனால்தான் ‘வாழை வாழ வைத்தாலும் வைக்கும், தாழ வைத்தாலும் வைக்கும்’ என்று முன்னோர்கள் சொல்லி வைத்தனர். விவசாயி, வியாபாரி என்று பலரும் வாழையினால் பெரும் வலிக்கு உள்ளாகின்றனர் என்பதே உண்மை.



இலங்கையில் 22 கரட் (ஒரு பவுன்) தங்கத்தின் சந்தை விலை 2.04,850 ரூபா.

24 கரட் தங்கம் 2,23,450 ரூபாவுக்கு நேற்றைய தினம் விற்பனை செய்யப்பட்டது.



கத்தரிக்காய்	320/=
உருளைக்கிழங்கு	340/=
பச்சை மிளகாய்	300/=
தக்காளி	380/=
மரவள்ளிக்கிழங்கு	300/=
கோவா	280/=
கரட்	290/=
வாழைக்காய்	260/=
சிள்ள வெங்காயம்	300/=
பாகற்காய்	360/=
வெண்டிக்காய்	200/=
பயற்றங்காய்	180/=
பீற்றூட்	220/=
முருங்கைக்காய்	400/=
தேங்காய்	160/=



கேள்வி - விவசாய நிலங்களில் ஏன் மண் பரிசோதனை செய்ய வேண்டும்? மண் பரிசோதனை செய்வதற்காக மண்ணை எப்படி எடுக்க வேண்டும் என்பது பற்றி ஆலோசனை பெற முடியுமா?

சேந்தன் வட்டக்கச்சி

பதில் - மண் பரிசோதனை ஊடாக விவசாயிகள் அதிக விளைச்சல்பெறவும் முடியும். அதோடு உரச் செலவை குறைக்கவும் முடியும். மண்ணிலுள்ள PH அதாவது கார அமிலத்தன்மையை அறிவதற்காகவே இந்த மண் பரிசோதனை செய்கின்றோம்.

விவசாயிகள் மண்ணின் உள்ள கார அமில தன்மையை ஆறிந்தால் மட்டுமே. எந்த அளவு உரம் இடவேண்டும். எதற்காக உரம் இடுகின்றோம் என்று அறிய முடியும்.

நிலத்தின் தன்மைக்கு ஏற்ப ஒரே வகையான மண்ணாக இருந்தால் ஒரு பையில் மண் மாதிரிகளை சேகரிக்கலாம்.

ஒரு நிலத்தில் வெவ்வேறு வகையான மண்ணாக இருந்தால் வெவ்வேறு பைகளில் மண் மாதிரிகளை சேகரிக்க வேண்டும்.

வயலின் மேடான பகுதிக்கு தனியாகவும், தாழ்வானப் பகுதிக்கு தனியாகவும். மண்மாதிரி எடுக்க வேண்டும்.

அதுபோன்று ஒரே வயலின் வெவ்வேறு பயிர்களை இரண்டாக முன்பு நடுகை செய்திருந்தாலும்.

மண் மாதிரிகளை வெவ்வேறாக சேகரிக்க வேண்டும்.

மண் மாதிரி எடுக்க முன்பு அம்மண்ணில் குறைந்தது மூன்று மாதத்திற்குள் எந்த ஒரு உரமும் பயன்படுத்தி இருக்கக்கூடாது.

மண் மாதிரி எடுக்கும்போது தவிர்க்க வேண்டிய இடங்கள்:

எரு குவித்த இடங்கள், வரப்பு ஓரங்கள்.

மரங்களின் நிழல் படரும் பகுதிகள், நீர் கசிவு உள்ள இடங்கள்.

பொதுவாக மண் மாதிரிகள் எடுக்கும்போது மூன்று வகை பயிருக்கான மண் மாதிரிகள் எடுக்கப்படுகின்றது.

1. ஏநல், ராகி, தினை, நிலக்கடலை, போன்ற குட்டை வேர் பயிர்களுக்கு 15 செமீ அல்லது 6 அங்குல ஆழத்தில் எடுக்க வேண்டும்.

2. பருத்தி, கத்தரி, மிளகாய், மரவள்ளி போன்ற ஆழமான வேர் பயிர்களுக்கு 22 செமீ அல்லது 9 அங்குல ஆழத்தில் எடுக்க வேண்டும்.

3. திராட்சை, மா, எலுமிச்சை, போன்ற பழத்தோட்ட மற்றும் தென்னை மரப்பயிர்களுக்கு 3 அடி ஆழத்துக்கு குழி தோண்டி அதில் முதல் அடியில் ஒரு மாதிரியும், 2-வது அடியில் ஒரு மாதிரியும்,

3-வது அடியில் ஒரு மாதிரியும் என 3 மண் மாதிரிகளை தனித்தனியாக எடுக்க வேண்டும்.

மண் மாதிரி எடுக்க வேண்டிய இடத்தில் உள்ள இலை, சருகு, புல் முதலியவற்றை அகற்றி மேல் மண்ணிலிருந்து நடுகை செய்யும் பயிரைப் பொறுத்து மேற்கூறிய ஆழத்துக்கு நிலத்தில் இரும்பு குழாய் ஒன்றை குத்தி குழாய்க்குள் நிரம்பும் மண்ணினை பரிசோதனைக்காக பெற்றுக்கொள்ளலாம்.

ஒரு ஏக்கர் நிலத்தில் குறைந்தது 8 தொடக்கம் 12 இடங்களில் மண்ணை சேகரித்து ஒன்றாக கலந்து.

அரை கிலோ மண் வரும்வரை பகுத்தல் முறையில் பிரித்து எடுத்து ஒரு பொலித்தீன் பையில் போட்டு பரிசோதனைக்கு கொடுக்க வேண்டும்.

மண் மாதிரிகளை அனுப்ப வேண்டிய இடம். உங்கள் மாவட்டத்தில் உள்ள விவசாயத் திணைக்களத்தில் உள்ள மண் பரிசோதனை ஆய்வு கூட பகுதிக்கு கொடுக்க வேண்டும்.

உங்கள் கேள்விகளை

தமிழர் பொருண்மியம், கிறீன் மீடியா ஹவுஸ்.

68, குறோசெட் வீதி, யாழ்ப்பாணம். என்ற முகவரிக்கு அனுப்பிவைக்கவும். வாட்ஸ் அப் முகவரி +94(77)2034807 +94 (77) 776 9751



வாங்கும் விலை

அவுஸ்திரேலியன் டொலர்	-192/=
கனடா டொலர்	- 207/=
சீன யுவான்	- 40/=
யுரோ	- 313/=
ஜப்பான் யென்	- 1.9/=
சிங்கப்பூர் டொலர்	- 219/=
ஸ்ரோலிங் பவுன்	- 374/=
சுவீட் பிராங்	- 331/=
அமெரிக்க டொலர்	- 289/=

விற்கும் விலை

ஆஸ்திரேலியன் டொலர்	- 201/=
கனடா டொலர்	- 216/=
சீன யுவான்	- 42/=
யுரோ	- 325/=
ஜப்பான் யென்	- 2.0/=
சிங்கப்பூர் டொலர்	- 227/=
ஸ்ரோலிங் பவுன்	- 391/=
சுவீட் பிராங்	- 346/=
அமெரிக்க டொலர்	- 297/=

காரைக்கலிகந்தையாபுத்தாநாதன் எனக்கெண்டாப் புண்ணில் புளிபுத்திமாதிரிப்பொத்திக்கொண்டு வந்திச்சு...வீட்டம்மா நான் இதில வாசலில புளியாங்கொட்டை மாதிரி இருக்கிறன். எனக்குத் தெரியாம ஆரோஒருத்தன்வந்துஅறையுக்கை போயிருக்கிறான். என்னண்டு போனான் என்றுதெரியேல்லையே என்று குசுகுசுத்தபடி கண்ணைக்கசக்கினா

காலமை வாரப்பத்திரிகை ஒண்டுக்கு பத்தி ஒண்டை எழுதிக்கொண்டு இருக்கக்கை ஐயோ இந்த அநியாயத்தைப் பாருங்கோ எண்டபடி வீட்டம்மா ஓடியந்தா....

வியக்காலத்தாலயே இதென்னடா கோதாரி என்று நெச்சபடி என்ன...என்ன..ஏன் இப்பிடி ஓடியாறாய் எண்டன்....ஒண்டும்

உள்ளுக்கு ஒரு பெடியும் பெட்டையும் செல்லம் பொழிஞ்சு கெக்கே பெக்கே சிரிச்சுக்கதைக்கிறது கேக்குது.எனக்கெண்டாப்புண்ணில் புளிபுத்திமாதிரிப்பொத்திக்கொண்டு வந்திச்சு...வீட்டம்மா நான் இதில வாசலில புளியாங்கொட்டை மாதிரி இருக்கிறன். எனக்குத் தெரியாம ஆரோஒருத்தன்வந்துஅறையுக்கை போயிருக்கிறான். என்னண்டு போனான் என்றுதெரியேல்லையே என்று குசுகுசுத்தபடி கண்ணைக்கசக்கினா

. வீட்டிலை கட்டுக்கோப்புக்குலைஞ்சால் இப்பிடியான பிரகண்டங்கள் வரும் என்று ஆச்சி சொல்லிறது ஞாபகத்துக்கு வந்தது .

நான் கொஞ்சம் பொறு என்றுபோட்டுபோய் குசினியுக்கை போய்மிளகாய்த்தூள்ப்போத்திலை

ஒண்டை எடுத்துக்கொண்டு வந்து அப்பாற்றென்றில அடுத்த வீட்டில என்ன கதைக்கினம் என்று சுவரில காதை வைச்சுக்கொண்டு நிக்கிற மாதிரி கதவோடை ஒட்டி நிண்டு கொண்டன்...

உள்ளுக்கு ஆண்குரல்...நம்ம ரைம் வந்திருச்சு..வைச்சு செஞ்சிருவன்...ஒகே யாடி...

பெண்குரல்... ஆ..செஞ்சிருவியா..ஒகேடா... ரைம்..பாசாயிடுமில்ல..செமையா.செஞ்சிருவாமாடா...ஆ...ஆ..ஹீ...ஹீ...

ஆண்குரல்..வராமப் இம்பறல் பண்டியேடி...பட்...ஓஹோ....ஓஹோ டா...ஹோ....

எனக்கு வந்த கோவத்துக்கு கதைவத்தள்ளிக்கொண்டு விளக்குமாத்தோட கதவு நிலை காலிலை இடிச்சதையும் பறுவாய்பண்ணாமப் பாய்ஞ்சா அங்கை ஒருத்தரையும் காணைல்லை.

ரேடியோவில அந்தப்பொம்பிளைக்குரல் நம்ம சோ முடிச்சிது. பாய்...பாய்...அதுவரை ஒரு நல்ல பழைய சோங் போடுறம் லிசின் பண்ணிநல்லாஎஞ்சேய்பண்ணாங்க எண்டது...

எங்கட ஆச்சி



சேசாமப்பிடி எனக்குப் பின்னால வாங்கோ எண்டா. அவவுக்குப் பின்னால போறுது தானே

காரைக்கலி கந்தையா புத்தானந்தன்


என்றை வேலை எண்டபடியால சேசாமப்போனன். இப்பிடிப்பின்னால போகக்கை தொணதொணத்தா அவவுக்குப் பிடிக்காது. பேந்து ஒரு பாவமும் செய்யாத அப்பு ஆச்சியெல்லாம் அவவிட்டைப்பேச்சு வாங்கவேண்டி வரும்...

சுட்டிக்கொண்டு போனவை சாத்திக்கிட்டுந்த மகளிற்றை அறைக்கதவுக்குப் பக்கத்தில போய்நிண்டு கொண்டு வாயை மூடிக்கொண்டு கதவிலை காதைவைச்சுக்கேக்கச் சொல்லிச்சைகை செய்தா....கேட்டா

கொண்ணந்து மூடியைத்திறந்து போட்டு வீட்டம்மாட்டைக்குடுத்தன். பேந்து விளக்குமாறு



உங்கள் படைப்பாக்கத் திறனுக்கு ஒரு வாய்ப்பு



நவீன காலத்தில் உற்பத்தித் துறையில் ஈடுபடும்போது அதனை மேம்படுத்தவும் இலகுவடுத்தவும் புதிய உபகரணங்கள் அல்லது இயந்திரங்கள் தேவைப்படுகின்றன.

அவ்வாறான கருவிகள் பலவற்றை கடந்த காலங்களில் எம்மவர்கள் கண்டுபிடித்திருக்கின்றார்கள்.

உங்களிடமும் அவ்வாறான ஒரு யோசனை இருந்து, அதனைச் செயற்படுத்த உதவி தேவையாக இருந்தால் அதனை வழங்க தமிழர் பொருண்மியம் தயாராக இருக்கின்றது.

இரண்டு பிரிவுகளாக இதற்கான உதவிகளை வழங்குவதற்கு பொருண்மியம் குழுவினர் திட்டமிட்டுள்ளார்கள்.

உள்நாட்டு உற்பத்தி மேம்பாட்டிற்கான புதிய இலகுவக கருவிகளை கண்டுபிடித்தல்

- 1.வேலையை இலகுவடுத்துவதும் நேரத்தை மிச்சப்படுத்துவதுமாக அமைதல்.
- 2.சமூக பாவனைக்கு உகந்ததாகவும் பாதுகாப்பானதாகவும் அமைதல்.
- 3.கூடுதலாக கிடைக்கப்பெறும் வளங்களைக்கொண்டு உருவாக்க கூடியதாக அமைதல்.
- 4.ஏற்கனவே கண்டுபிடிக்கப்படாத, சொந்த தயாரிப்பாக இருக்க வேண்டும்.
- 5.நியாயமான விலையில் எல்லோருக்கும் கிடைக்கக்கூடியதாகவும், அனைவரும் பயன்படுத்தக்கூடியதாகவும் அமைதல்.

இதற்கான உங்கள் யோசனைகளை நீங்கள் முன்வைக்கலாம். உங்களுடைய முன்மொழிவுடன் அதற்குத் தேவையான செலவுத் தொகையும் குறிப்பிடப்பட வேண்டும். தெரிவு செய்யப்படும் திட்டங்களுக்கு தேவையான நிதி உதவியை வழங்க தமிழர் பொருண்மியம் தயாராகவுள்ளது.

மக்களை வலுப்படுத்தும் சனசமூக நிலையங்களினை அடையாளப்படுத்தல்

- 1.பதிவுசெய்யப்பட்ட சனசமூக நிலையங்கள் இப்போட்டியில் பங்குபற்றலாம்.
- 2.இவர்கள் தமது சமூகத்து மக்களையும் உள்ளூர் வளங்களையும் இணைத்து திட்டங்களை மேற்கொள்வது பொருத்தப்பாடானது.
- 3.அவர்கள் தமது சமூகத்தின் வளர்ச்சிக்காக ஆற்றிவரும் பணிகளையும் , வரும் காலத்தில் உள்நாட்டு அல்லது தமது சமூகத்தில் செயற்படுத்துவதற்கு ஆயத்தமாக இருக்கும் திட்டங்களையும் சமர்ப்பிக்கலாம்.
- 4.திட்டங்கள் அனைத்தும் அந்த சமூகத்தின் நன்மை கருதுவனவாயும், அவர்களனைவரதும் வாழ்வாதாரத்தை பலப்படுத்துவதாகவும் இருக்க வேண்டும்.
- 5.கண்காணிப்பு குழுவினரால் ஆராய்ந்து முடிவுறுத்தப்படும் திட்டங்கள் போட்டிக்கு ஏற்றுக்கொள்ளப்படும். அதற்கான நிதி உதவிகளும் வழங்கப்படும்.

மேலதிக விபரங்கள் அடுத்த வாரம்

உங்களுடைய முன்மொழிவுகளை வாட்ஸ் அப் மூலமாகவோ மின்னஞ்சல் மூலமாகவோ அனுப்பிவைக்கலாம்.

வாட்ஸ் அப் இலக்கங்கள் +94(77)2034807 | +94 (77) 776 9751
மின்னஞ்சல் - tamilseconomy@gmail.com

வவுனியா மாவட்டத்தில் கல்மடு என்றொரு குடியேற்றத்திட்டம். கல்மடுக்குளத்தை விஸ்தரித்து கட்டி இரண்டு பாரிய பிரிவுகளாக குடியேற்றப்பட்டது. வவுனியாவின் பாரம்பரியக் கிராமங்களிலிருந்து நிலமற்ற மக்களை தெரிவு செய்து இந்த குடியேற்றம் நிகழ்ந்தது.

கல்மடு என்ற பெயரில்

கட்டப்பட்ட வீடும், வளவுநிலமும், வயல்நிலமும் ஒவ்வொருவருக்கும் வழங்கப்பட்டது. பிரதான வீதியின் தென்புறத்தில் அமைந்த குளம் மிகப்பெரியதாகும். இதன் மேற் குளங்களாக கிபாச்சூரிபம்பமடு, என இருபெரிய குளங்கள் பாரம்பரியமான பிரதேசத்தில் இருந்தன.

வவுனியா கிழக்கு மூலை

வேளாண்மைக்கு பயன்பட லாலும் உபரிநீரில் தென்னை பழமரச் செய்கை என்பனவும் மிக ஆழம் குறைந்த கிணறுகள் மூலமான தோட்டச்செய்கையும் இங்கு அதிகமாகும். கல்மடுவிலும் மிளகாய் உற்பத்தி, தேசிக்காய், தோம்பழம் போன்றவை மிகுதியாக விளைவிக்கப்பட்டன. எனினும்

எங்கட வாழ்விடம்

பார்வை 17



தமிழ்க்கவி

யாழ்ப்பாணம் கண்டிவீதியில் வரும் புளியங்குளத்திலும் ஒரு குடியேற்றக்கிராமம் உண்டு. அதைவிட வடக்கச்சியிலும் இராமநாதபுரத்தைக் கடந்து கல்மடு என்ற பெயரிலான பெரிய குளமும் குடியேற்றமும் இருக்கிறது. இன்னும் சில சிறு குளங்கள் விடுபட்டிருக்கலாம். நாம் பார்ப்பது தாண்டிக்குளத்திலிருந்து மேற்கே செல்லும் வீதியில் எட்டாவது மைல்கல்லில் வரும் கல்மடுக்குளத்தையாகும்.

தாண்டிக்குளத்திலிருந்து மேற்கே திரும்பும் பிரதான வீதி வழியே சென்றால் மரக்காரம்பளை சாஸ்தஜரஜசுவாங்குளம் கடந்து ஈச்சங்குளம். ஆதனை அடுத்து வரும் கிராமம் கல்மடு. ஆயிரத்து தொளாயிரத்து ஐம்பதுகளின் நடந்த இனக்கலவரத்தையடுத்து இந்தக்குடியேற்றம் நடந்தது. ஆயினும் வவுனியாவில் வசித்த நிலமற்றவர்களுக்கே முன்னுரிமை வழங்கப்பட்ட குடியேற்றத்திட்டம்,



தெற்கிலிருந்து பிரிந்து பாயும் சிற்றாறுகளின் படிமத்திலேயே இந்த மேற்குளங்கள் நிலைசொண்டுள்ளன. அதன் உபாயை தேக்கி அமைக்கப்பட்ட புதிய குளமான கல்மடுக்குளத்தின் வான்சுட்டுகளும் இயற்கையானவை அல்ல. அவைகவனித்துப் போடப்பட்ட கடுமையான கட்டடங்களாகும். அதன் கொள்ளவானது இரண்டு யூனிட்டுகளுக்குமான இரு போக பாசனத்தையும் விரவி மிகுதியான நீர் இரணை இலுப்பைக்குளத்தையும் போசித்தது. எனினும் அந்தகழிவுநீர் நொச்சிமோட்டை ஆற்றில் இறங்கி பறங்கி ஆறு என்னும் பெயர் பெற்று மன்னார்க்கடலில் கலக்கப்போகிறது. கல்மடுவின் குளத்துநீர் நெல்

இவர்களுக்கான சந்தை வவுனியா நகரமாகவே இருப்பதால் காலையில் விளைபொருட்களை ஏற்றிச் செல்ல ஒரு தட்டிவான்சேவை இருந்தது. அது தனியார்சேவை அந்தசேவையிலும் நட்பு வட்டமாகவும் இருந்ததால் மாலையில் அவர்கள் அதிலேயே தமக்குத் தேவையான பொருட்களுள் வீடுதிரும்பவும் முடிந்தது

இவர்களுக்கு ஒரு பேருந்து சேவை பலதடவைகள் இல்லாமல் போவதுண்டு. அவர்கள் தமது போக்குவரத்திற்காக மிதிவண்டிகளையும், தனியார் வாகனங்களையுமே போர்க்காலத்தில் பயன்படுத்த முடிந்தது. தற்காலத்தில் பாவனையில் சரளமாக



உந்துருளிகள் வந்து விட்டன அத்துடன் தோட்டச்செய்கையும் பெரும்பாலும் கைவிடப்பட்டுள்ளது காரணம்தென்னை, பழமரச்செய்கை காரணமாக நிலத்தில் நீழல் படர்ந்துள்ளமையால் தோட்டங்கள் செய்ய முடியாத நிலையை நிலம் எட்டியுள்ளது.

இந்தக்கிராமங்களில் இரண்டும் அதாவது முதலாம் படிவம், இரண்டாம் படிவம் இரண்டும் சுமார் ஒன்றரை மைல் இடைவெளியில் உள்ள மையால் இரு பகுதிக்குமான பாடசாலை சனசமூகநிலையம், கிராம அபிவிருத்தி சங்கம்,; கூட்டுறவுக் கடை அனைத்தும் முதலாம் படிவத்திலேயே அமைந்திருந்தது. ஆனால் காவல் போக்கில் ஒரு ஆரம்ப பாடசாலையை கல்மடு இரண்டாம் படிவத்திலும் அமைத்தார்கள். பொதுவாகவே கல்மடு இரண்டு இலுப்பைக்குளத்து மக்கள் வெளியிடங்களில் சென்று தங்கியாவது படிப்பதை நிறுத்தாமல் இருந்த மையால் கல்வியில் முன்னேறியவர்கள் பலருண்டு.

பம்பமடு கிபாச்சூரிக்குளங்களின் வழிவழி வரும் கழிவாற்று நீர் கல்மடுவின் பெரும் பாகத்தை நிரவல் செய்தது. அதுவரும் வழியே ஆகும் உறலில் ஒரு கிராமம் உருவாக்கப்பட்டது. ஆயிரத்து தொளாயிரத்து ஏழுபத்தேழாம் ஆண்டின் இனக்கரவரத்தை அடுத்து மலையகத்திலிருந்து இடம்பெயர்ந்த மக்கள் கல்மடுவின் அலைகரைப்பிரதேசத்தை அடுத்து குடியேற்றப்பட்டனர். மலையகத்தின்

மேல்வாக்ககுடிமக்களும் சிலர் இதில் இடங்குவர் கலை கல்வி நாகரீக படிக்கவழக்கங்களுடன் அவர்கள் இருந்தாலும் அவர்களுக்கென்று ஒரு நிலம் இங்கே கிடைத்ததையே அவர்கள் பெருமையாகக் கருதி அந்தப்பிரதேசத்தை அபிவிருத்தி செய்தனர். அந்த கிராமத்தின் பெயர் பூம்புகார் என அழைக்கப்பட்டது.

குளத்தின் முழுவளங்களையும் அனுபவிப்பவர்கள் நான் அறிந்த மட்டில் சிங்கள மக்களே. அடுத்தபடியாக மலையக மக்களை நாம் சொல்லலாம். இவர்களின் மூத்த குடிமக்கள் அனுபவம் வாய்ந்தவர்களாக இருந்தனர். மூத்தவர்களை பேணும் குணமும் இந்த மக்களுக்கு இருந்தது. இந்த மக்கள் குளத்தில் மீன் பிடிப்பதற்கு தூண்டில் வலை, பொறிகள், போன்ற பலவழிகளில் மீன் பிடிப்பார்கள். ராசு என்றொருவரை நான் நினைவு கூருவேன் இவர் நெஞ்சளவு ஆழமான நீரிலும் தானும் உட்கார்ந்து சலனமில்லாமல் உயர்ந்து கைகளாலேயே மீனை அழக்கி பிடிப்பார். அது பெரிய அதிசயமாக இருக்கும். குளம் வற்றினால் கொட்டிக்கிழங்கு கிண்டுவார்கள். தாமரைக்கிழங்கு கிண்டுவார்கள் அதன்காய்களை முற்றியதை சேகரித்து காயவைத்து மாவாக்கி அரிசிமாவுடன் கலந்து உணவாக்குவர். இவற்றில் அடங்கியுள்ள மருத்துவ குணங்கள் அளப்பரியவை. ஏல்லாக்குளங்களிலும் இந்த வளம் காப்பாற்றப்படுவதில்லை.

கல்மடுக்குளத்திலும் நீர் வற்றுங் காலம் ஒருபோதும் வந்ததில்லை. ஆயினும் கிடைக்கும் வளங்களை மக்கள் கைவிடுவதில்லை.

காடுகளில் எப்போதும் கவனம் இருக்கும் தடை செய்யப்பட்டாலும் வேட்டை தொடரும் துப்பாக்கிகள் இல்லாது போனாலும் பொறி வைக்கும் முறைகளில் வேட்டையாடப்படும். இவைதவிர ஏராளமான கால்நடைகளின் இருப்பிடமாகவும் திகழ்கிறது பால் தயிர் நெய் என்பனவும் தேனும் தாராளமாக கிடைக்கும் இடமாக கல்மடு இருக்கிறது. எவ்வளவுதான் மக்கள் செறிவாக வாழ்ந்தாலும் ஒருவருக்கொருவர் உறவினராகவோ நண்பர்களாகவோ இருப்பதும் இந்த கிராமத்தின் ஒரு பெருமையாகும். போர்நடந்த காலத்தில் மிகையான போராளிகளைக் கொண்டிருந்த கிராமம். அதனால் அடிக்கடி படையினரின் முன்னேறல் நடக்கும், விமானத்தாக்குதலும் நடப்பதுண்டு. என்றாலும் மக்கள் உறுதியோடு கிராமத்தை காத்து அபிவிருத்தியில் கவனம் செலுத்தினார்கள். கல்மடுக்குளம் அழகிய வான்கட்டை கொண்டது அதன்மீது நீர்பாயும் காலம் மிக அழகாக இருக்கும். பார்வையாளர்களை கவரும் அந்த கட்டுகளில் வழியும் நீர் இரண்டு இலுப்பைக்குளம் கிராமத்தை சுற்றிப்பாயாமல் மேற்கரை வழியே சிற்றாறாகி நொச்சிமோட்டை ஆற்றில் கலக்கிறது.

இலங்கையின் வருவாய் அமைப்புகளை வலுப்படுத்துவதில் முக்கிய அரசு நிறுவனங்களின் பங்கு

உள்நாட்டு இறைவரித் திணைக்களம் (IRD), இலங்கை சுங்கம், கலால் திணைக்களம் மற்றும் கம்பனிகள் பதிவாளர் திணைக்களம் (ROC) ஆகியவற்றுக்கு மேலதிகமாக, வருவாய் சேகரிப்பு மற்றும் பொருளாதார நிர்வாகத்தில் முக்கிய பங்கு வகிக்கும் பல முக்கிய அரசாங்க நிறுவனங்கள் உள்ளன. அவ்வாறான நிறுவனங்கள் அதன் உருவாக்கத்திற்கு ஏற்ப நோக்கங்களை திறம்பட செயலாற்றி வருவது மாத்திரமன்றி நாட்டின் மேம்படுத்தப்பட்ட வரி இணக்கம் மற்றும் பொருளாதார ஸ்திரத்தன்மைக்குப் பாரிய பங்களிப்பினை செய்ய முடியும். அவ்வாறான சில முக்கிய அரசாங்க நிறுவனங்களை

வரி இணக்கம் மற்றும் வருவாய் சேகரிப்பில் பாரிய பங்களிப்பினை செய்ய முடியும்.

மாற்றத்திற்கான முக்கிய பகுதிகள்:

• நீதி ஒழுங்கு முறைகளை வலுப்படுத்துதல்:

» நீதி விதிமுறைகளை கடுமையாக்குவதன் மூலம், பணபோசடி, வரி ஏய்ப்பு மற்றும் மூலதனப் துஷ்பிரயோகம் போன்ற சட்டவிரோத நீதி நடவடிக்கைகளை CBSL (இலங்கை மத்திய வங்கி) கட்டுப்படுத்த முடியும்.

» வங்கி பரிவர்த்தனைகளின் மேம்பட்ட மேற்பார்வை வரி ஏய்ப்பைக் குறிக்கும் ஒழுங்குமுறை நிதி நடவடிக்கைகளை



AGS. சுவாமிநாதன் சர்மா
பட்டயக்கணக்காளர்,
வரி முகாமத்துவ ஆலோசகர்

கத்தை அமுல்படுத்துகின்றது.

• சிறு மற்றும் நடுத்தர நிறுவனங்களுக்கான ஆதரவு (SMEs):

» CBSL (இலங்கை மத்திய வங்கி) ஆனது SME களுக்கான நீதி அணுகலை உலக்குவிக்கும்.

» அவர்களின் செயல்பாடுகளை முறைப்படுத்த அவர்களை உலக்குவிக்கும்.

» நன்கு ஒழுங்குபடுத்தப்பட்ட SME துறையானது சிறந்த வரி இணக்கத்திற்கும் மேம்பட்ட நீதி அறிக்கைக்கும் வழிவகுக்கும்.

2. இலங்கை முதலீட்டுச் சபை (BOI)

இலங்கையில் வெளிநாட்டு முதலீட்டை உலக்குவிப்பதற்கும் பொருளாதார வளர்ச்சிக்கு பங்களிக்கக்கூடிய முதலீட்டுத் திட்டங்களை எளிதாக்குவதற்கும் BOI (இலங்கை முதலீட்டுச்சபை) பொறுப்பாகும். இருப்பினும், வெளிநாட்டு முதலீட்டாளர்களுக்கு வழங்கப்படும் வரி விடுமுறைகள் மற்றும் விலக்குகள் குறித்து அடிக்கடி விமர்சனங்கள் உள்ளன. இது உள்ளூர் வருவாய் சேகரிப்பை குறைமதிப்பிற்கு உட்படுத்தும்.

மாற்றத்திற்கான முக்கிய பகுதிகள்:

• வரி விலக்குகளை மறுபரிசீலனை செய்தல்:

» BOI (இலங்கை முதலீட்டுச் சபை) வரி விலக்குகளுக்கு மிகவும் மூலோபாய அணுகுமுறையையின்பற்ற வேண்டும்.

» அதனைத்து வெளிநாட்டு முதலீட்டாளர்களுக்கும் ஒரே கொள்கையின் அடிப்படையில் வரி விடுமுறைகளை வழங்குவதற்குப் பதிலாக செயல்திறன் அடிப்படையிலான சலுகைகளில் கவனம் செலுத்த வேண்டும்.



ஆராய்வதோடு அவை எவ்வாறு தத்தமது பங்களிப்புகளை மேம்படுத்தலாம் என்பதனை நாம் பார்ப்போம்:

1. இலங்கை மத்திய வங்கி (CBSL):

இலங்கையின் ஒட்டுமொத்த நீதி ஸ்திரத்தன்மைக்கு மத்திய வங்கி மிகவும் முக்கியமானது. இது முதன்மையாக பணவியல்கொள்கை, நீதி ஒழுங்குமுறை மற்றும் வங்கி மேற்பார்வை ஆகியவற்றைக் கையாளும், அதே வேளையில் நிலையான பொருளாதாரச் சூழலை உருவாக்கி இலத்திரனியல் நிதிச் சேர்க்கையை ஆதரிப்பதன் மூலம்

அடையாளம் காண உதவும்.

• முறையான நீதி அமைப்புகளை உலக்குவித்தல்:

» இலத்திரனியல் வங்கி, இலத்திரனியல் பரிவர்த்தனைகள் மற்றும் மின்னணு கட்டண முறைகளை உலக்குவிப்பது அதிக வணிகங்களையும் தனிநபர்களையும் முறையான பொருளாதாரத்திற்கு கொண்டுவர உதவும்.

» இது நீதி பரிவர்த்தனைகளில் வெளிப்படைத்தன்மையை அதிகரிக்கலாம்.

» வருமானத்தைக் கண்காணிப்பதை எளிதாக்குகின்றது மற்றும் வரி இணக்க

அரசு நிறுவனங்களின் பங்கு



» வரிச்சலுகைகளைப் பெறுவதற்கு முன் முதலீட்டாளர்கள் வேலை உருவாக்கம், உள்நூர் ஆதாரம், அல்லது தொழில்நுட்ப பரிமாற்றம் போன்ற குறிப்பிட்ட நிபந்தனைகளைப் பூர்த்தி செய்ய வேண்டும்.

• **BOI (இலங்கை முதலீட்டுச் சபை) மில்பதிவு செய்யப்பட்ட நிறுவனங்களின் கண்காணிப்பு இணக்கம்:**

» BOI (இலங்கை முதலீட்டுச் சபை) அதன் வரம்புக்குட்பட்ட நிறுவனங்களை அவற்றின் ஆரம்ப விலக்கு காலங்கள் முடிந்த பிறகு வரிச் சட்டங்களுக்கு இணங்குவதை உறுதிசெய்ய நெருக்கமாக கண்காணிக்க வேண்டும்.

வருமானம் மற்றும் இலாபம் பற்றிய துல்லியமான அறிக்கையை சரிபார்க்க IRD (உள்நாட்டு இறைவரித் திணைக்களம்) உடனான ஒருங்கிணைப்பினை மிகவும் திட்ட முறையில் செயல்படுத்துவதன் மூலம் BOI நிறுவனங்களால் குறைவாக அறிக்கையிடுவதைத் தடுக்க உதவும்.

• **உள்ளூர் முதலீட்டை ஊக்குவித்தல்:**

» தேசிய வளர்ச்சி இலக்குகளுடன் ஒத்துப்போகும் ஊக்கத்தொகைகளை வழங்குவதன் மூலம் முக்கிய துறைகளில் முதலீடு செய்ய அதிகமான உள்ளூர் வணிகங்களை BOI (இலங்கை முதலீட்டுச் சபை) ஊக்குவிக்க வேண்டும்.

» இது வெளிநாட்டு முதலீட்டாளர்களுக்கு ஒரு சமநிலையான ஊக்குவிப்பு

முறையைப் பேணுவதன் மூலம் உள்நாட்டு வருவாய் ஆதாரங்களை அதிகரிக்கும்.

3. மாநகர சபைகள் மற்றும் உள்ளூராட்சி அதிகார சபைகள்

நகராட்சிமன்றங்கள் உட்பட உள்ளாட்சி அமைப்புகள், சொத்து வரி, உரிமக் கட்டணம் மற்றும் பிற உள்ளூர் வரிகள் மூலம் அடிமட்ட அளவில் வருவாயை சேகரிப்பதில் முக்கிய பங்கு வகிக்கின்றன. இந்த அமைப்புகள் குறிப்பாக முறைசாரா துறைக்குள் வருவாய் சேகரிப்பும் மற்றும் இணக்கத்தை மேம்படுத்தும் ஆற்றலைக் கொண்டுள்ளன.

மாற்றத்திற்கான முக்கிய பகுதிகள்:

• **உள்ளூர் வரி அறவிடும் வழிமுறைகளை மேம்படுத்துதல்:**

» பல உள்ளூர் அரசாங்க அமைப்புகள் காலாவதியான வரி அறவிடும் முறைகளை அமல்படுத்தி வருகின்றன.

» சொத்து வரி செலுத்துதல், வர்த்தக உரிமங்கள் மற்றும் பிற உள்ளூர் நிலுவைத் தொகைகளுக்கான இலத்திரனியல்தளங்களை அறிமுகப்படுத்துவதன் மூலம் இந்த செயல்முறைகளை நவீனமயமாக்குவது, சேகரிப்பை ஒழுங்குபடுத்தவும், ஊழலைக் குறைக்கவும் மற்றும் இணக்கத்தை அதிகரிக்கவும் முடியும்.

• **முறைசாரா துறை வணிகங்களை குறிவைத்தல்:**

» உள்ளூர் அரசாங்க அமைப்புகள் தங்கள் அதிகார வரம்பிற்குள் செயல்படும் சிறு வணிகங்களை

ஒழுங்குபடுத்துவதற்கு சிறந்த நிலையில் உள்ளது.

» உள்ளூர் வணிக உரிம செயல்முறைகளை வலுப்படுத்துதல் மற்றும் பதிவு செய்யப்படாத வணிகங்களில் வழக்கமான சோதனைகளை நடத்துதல் ஆகியவை முறையான வரி வலைக்குள் அதிக நிறுவனங்களை கொண்டு வர உதவும்.

• **மத்திய வருவாய் துறையுடன் ஒத்துழைப்பு:**

» உள்ளூர் வணிகங்கள் பற்றிய தரவைப் பகிர்ந்து கொள்ள உள்ளூர் அமைப்புகள் னூடியும் (உள்நாட்டு இறைவரித் திணைக்களம் மற்றும் ROC (கம்பனிகள் பதிவாளர் திணைக்களம்) போன்ற தேசிய வருவாய் துறைகளுடன் ஒத்துழைக்க வேண்டும்.

» இந்த ஒத்துழைப்பு உள்ளூர் மற்றும் தேசிய அளவில் சிறந்த வரி அமுலாக்கத்தை அனுமதிக்கும்.

4. நிதி அமைச்சகம்

நிதி அமைச்சகம் நிதிக் கொள்கையை வடிவமைப்பதிலும், தேசிய வரவு செலவுத் திட்டத்தைத் தயாரிப்பதிலும், பொதுச் செலவினங்களைக் கண்காணிப்பதிலும் முக்கிய பங்கு வகிக்கின்றது. நாட்டின் நிதியை நிர்வகிப்பதில் அதன் பங்கு, வரி சீர்திருத்தங்களை ஊக்குவிப்பதிலும், இணக்கத்தை ஊக்குவிப்பதிலும் ஒரு முக்கிய நிறுவனமாக அமைகின்றது.

மாற்றத்திற்கான முக்கிய பகுதிகள்:

• **வரிக் கொள்கை சீர்திருத்தங்கள்:**

» பொருளாதார வளர்ச்சியைத் தூண்டுவதற்கும் போதுமான வருவாய் சேகரிப்பை உறுதி செய்வதற்கும் இடையே சமநிலையை ஏற்படுத்தும் வரிக் கொள்கைகளை அமல்படுத்துவதில் நிதி அமைச்சகம் கவனம் செலுத்த வேண்டும்.

» முற்போக்கான வரி விதிப்பை அறிமுகப்படுத்துதல் மற்றும் வரிக் குறியீட்டை எளிமைப்படுத்துதல் ஆகியவை சமூகத்தின் அனைத்துப் பிரிவினருக்கும் இணக்கத்தை எளிதாக்கும் மற்றும் நியாயமானதாகும்.

• **வரிச் செலவு குறித்த பொதுத் தொடர்பு:**

» மக்களின் நம்பிக்கையை

வளர்க்க, தேசிய வளர்ச்சித் திட்டங்களுக்கு வரி வருவாய் எவ்வாறு செலவிடப்படுகின்றது என்பதை அமைச்சகம் தொடர்ந்து அறிக்கையிட வேண்டும்.

»பொதுச் செலவினங்களில் வெளிப்படைத்தன்மை அதிகரிப்பது, வரிச் சட்டங்களுக்கு இணங்க குடிமக்களிடையே அதிக விருப்பத்தை வளர்க்கும்.

• துறைகளுக்கிடையேயான ஒருங்கிணைப்பு:

» பல்வேறு வருவாய் ஈட்டும் துறைகளை ஒருங்கிணைப்பதில் நிதி அமைச்சகம் முக்கியப் பங்கு வகிக்க வேண்டும்.

»வரிக் கொள்கைகளை ஒத்திசைத்தல், ஒரே வேலையை ஒன்றுக்கு மேற்பட்ட அரசு நிறுவனங்கள் செயலாற்றுவதை குறைத்தல்/ இல்லாமல் ஆக்குதல் மற்றும் பல்வேறு நிறுவனங்களில் தொடர் தோர்ச்சியான அமுலாக்கத்தை உறுதிப்படுத்த தரவுபகிர்வை மேம்படுத்துதல் ஆகியவை இதில் அடங்கும்.

5. தொழில் திணைக்களம்

வேலைவாய்ப்புச் சட்டங்கள் மற்றும் சமூகப் பாதுகாப்புத் திட்டங்களை ஒழுங்குபடுத்துவதற்கும் பொறுப்பான தொழில்திணைக்களம், தொழிலாளர் சந்தைகளை முறைப்படுத்துவதன் மூலமும், வரி மற்றும் தொழிலாளர் சட்டங்களுக்கு இணங்க நிறுவனங்களை ஊக்குவிப்பதன் மூலமும் வரி இணக்கத்தை உறுதி செய்வதில் மறைமுகப் பங்கு வகிக்க முடியும்.

மாற்றத்திற்கான முக்கிய பகுதிகள்:

• வேலைவாய்ப்பு ஒப்பந்தங்களை முறைப்படுத்துதல்:

»தொழில்திணைக்களம் அனைத்து தொழிலாளர்களுக்கும், குறிப்பாக முறைசாரா துறையில், முறையான வேலைவாய்ப்பு ஒப்பந்தங்கள் வழங்கப்படுவதை உறுதி செய்ய வேண்டும்.

»இது ஊதியம் மற்றும் வருமானத்தைக் கண்காணக்கும் திறனை மேம்படுத்தி, தனிநபர் வருமான வரி இணக்கத்தை அதிகரிக்கும்.

• IRD (உள்நாட்டு இறைவரித் திணைக்களம்) உடனான ஒத்துழைப்பு:

»தொழில் திணைக்களமானது IRD (உள்நாட்டு இறைவரித் திணைக்களம்) உடன் ஒத்துழைத்து, முதலாளிகள் தங்கள் பணியாளர்கள் அல்லது பணியாளர்களின் சம்பளத்தை குறைத்து மதிப்பிடவில்லை என்பதை உறுதிப்படுத்த வேண்டும்.

»வணிகங்கள் ஊதிய வரிக் கடமைகளுக்கு இணங்குவதை உறுதி செய்து, பணியாளர் வரி பங்களிப்புகளுக்கான சரியான தொகையை செலுத்துவது வரி சேகரிப்பினை மேம்படுத்தும்.

• சமூகப் பாதுகாப்புப் பங்களிப்புகளை ஊக்குவித்தல்:

»சமூகப் பாதுகாப்பு மற்றும் ஓய்வூதியத்திட்டங்களுக்கு இணங்குவதை உறுதி செய்வதன் மூலம், தொழில் திணைக்களமானது வரி விதிகளுக்கு இணங்குவதை மறைமுகமாக ஆதரிக்க முடியும்.

6. போக்குவரத்து திணைக்களம்

வாகனப்பதிவு, உரிமம் மற்றும் சாலை வரி, உரிமக் கட்டணம் மற்றும் வாகன இறக்குமதி வரிகள் போன்ற தொடர்புடைய வரிகளை சேகரிப்பது போக்குவரத்து திணைக்களத்தின் பொறுப்பாகும். இது வருவாய் பெருக்கத்தை அதிகரிக்க குறிப்பிடத்தக்க ஆற்றலைக் கொண்டுள்ளது.

மாற்றத்திற்கான முக்கிய பகுதிகள்

• பதிவு செயல்முறைகளை நவீனப்படுத்துதல்:

»வாகனப்பதிவு மற்றும் வரி செலுத்தும் முறைகளை மேலும் இலத்திரனியல் மயமாக்குவதன் மூலம் போக்குவரத்து திணைக்களம் மோசடியைக் குறைக்கலாம், செயல்முறைகளை நெறிப்படுத்தலாம், மற்றும் வரிகள் மற்றும் ஏனைய கட்டணங்களின் சேகரிப்பினை அதிகரிக்க முடியும்.

»அனைத்து வாகனப் பரிவர்த்தனைகளும் மையப்படுத்தப்பட்ட தரவுத்தளத்தில் பதிவு செய்யப்படுவதை உறுதி செய்து முழுமையான அறிக்கையிடலைக் பேண முடியும்.

• வாகன வரி ஏய்ப்பை எதிர்த்தும் போராடுதல்:

»இறக்குமதி செய்யப்பட்ட அனைத்து வாகனங்களுக்கும் முறையாக வரி விதிக்கப்படுவதை உறுதி செய்ய சங்கம் மற்றும் சட்ட அமுலாக்கத்துடன் போக்குவரத்து திணைக்களம் ஒத்துழைக்க வேண்டும்.

»சட்டவிரோத வாகன இறக்குமதி மற்றும் குறைவான விலைப்பட்டியல் ஆகியவற்றைக் கட்டுப்படுத்தவும் முயற்சிகள் மேற்கொள்ளப்பட வேண்டும்.

வரி இணக்கத்தை மேம்படுத்துவதற்கும் வருவாயை அதிகரிப்பதற்கும் இலங்கையின் பல்வேறு அரசு நிறுவனங்கள் ஒன்றிணைந்து செயற்பட வேண்டும். நவீன தொழில்நுட்பங்களைப் பின்பற்ற வேண்டும், மற்றும் வெளிப்படைத்தன்மைக்கு முன்னுரிமை அளித்து, நிலையான வரி கலாச்சாரத்தை உருவாக்குவதற்கும் நிதி நல்வாழ்வை உறுதி செய்வதற்கும் அவசியம். நவீன தொழில்நுட்பத்தின் ஒருங்கிணைப்பு, துறைகள் முழுவதும் தரவு-பகிர்வு மற்றும் செயல்முறைகளை ஒழுங்குபடுத்துவதில் கவனம் செலுத்தல் ஆகியவை செயற்றிறனை மேம்படுத்துவது மட்டுமல்லாமல் ஏய்ப்பு மற்றும் குறைவான அறிக்கையை எதிர்த்தும் போராடவும் உதவும்.

மேலும், வரி விதிப்பில் நியாயமான உணர்வை வளர்ப்பது-வரிச் சமையர்கள் சமமாகப் பகிர்ந்தளிக்கப்படுவதையும், முறைசாரா பொருளாதாரம் உட்பட அனைத்துத் துறைகளும் பங்களிப்பதையும் உறுதிப்படுத்துவது- நம்பிக்கையை மீண்டும் கட்டியெழுப்புவதில் முக்கியமானதாக இருக்கும். குடிமக்கள் மற்றும் வணிகர்கள் தங்கள் வரி பங்களிப்புகளிலிருந்து உறுதியான நன்மைகளைப் பார்க்கும் போது அவர்கள் இணங்குவதற்கான வாய்ப்புகள் அதிகம்.

இலங்கையின் வரி முறையின் வெற்றியானது அரசாங்கம், நிறுவனங்கள், வணிகங்கள் மற்றும் பொதுமக்களின் கூட்டு அளிப்பணியில் உள்ளது. சரியான சீர்திருத்தங்கள் மற்றும் இணக்கத்தில் புதுப்பிக்கப்பட்ட கவனம் மூலம், பொருளாதார வளர்ச்சி, சமூக சமத்துவம் மற்றும் தேசிய முன்னேற்றத்திற்கு ஏதுவான ஒரு நிலையான வருவாய் தளத்தை நாடு உருவாக்க முடியும்.

இன்றைக்கு என்ன சாப்பாடு?

இந்த உணவுமுறையை அறிவியலாளர்கள் உடல்நலத்துக்கு உகந்த உணவுமுறை என்று கருதுகிறார்கள்.

இந்த உணவுமுறையில் பலவகையான பழங்கள், காய்கறிகள் இருப்பதாலேயே அது பல வண்ணங்கள் கொண்டதாகவும்

உள்ளது.

பாரம்பரியமான மத்திய தரைக்கடல் உணவுமுறையை உண்பது நீங்கள் நிறைய ஊட்டச்சத்துக்கள் மற்றும் பைடோநியூட்ரியன்ட்ஸை (pytonutrients) எடுத்து கொள்கிறீர்கள் என்று அர்த்தம்

அமுதன்

அதை அந்த நேரத்தில் கிடைக்கும் காய்கறியை கொண்டோ, நமக்கு இருக்கும் நேரத்தைக் கொண்டோ நாம் முடிவு செய்து கொள்வோம். ஆனால் நான் உண்ணும் உணவு சத்தானதா என்பதை எவ்வாறு அறிந்துகொள்வது?

நமது உணவு பலதரப்பட்டதாக இருக்க வேண்டும் என்று ஆராய்ச்சியாளர்கள் ஒப்புக் கொள்கின்றனர். அதற்கு ஒரு வழி, அதிக வண்ணங்கள் நிறைந்த உணவை உண்பது. ஆனால் அவ்வாறு பல வண்ணங்களால் ஆன உணவை உண்டால் மட்டும் நாம் ஊட்டச்சத்து மிக்க உணவை உண்கிறோம் என்று

அர்த்தமா?

அதற்கு ஓர் ஆதாரம் மெடிட்டரேனியன் டயட் (மத்திய தரைக்கடல் உணவுமுறை). இந்த உணவுமுறையில் பலவகையான பழங்கள், காய்கறிகள் மற்றும் உடல்நலத்துக்கு உகந்த கொழுப்புகள் இருக்கும்.

இந்த உணவுமுறையை அறிவியலாளர்கள் உடல்நலத்துக்கு உகந்த உணவுமுறை என்று கருதுகிறார்கள்.

இந்த உணவுமுறையில் பலவகையான பழங்கள், காய்கறிகள் இருப்பதாலேயே அது பல வண்ணங்கள் கொண்டதாகவும் உள்ளது. பாரம்பரியமான மத்திய தரைக்கடல் உணவுமுறையை உண்பது நீங்கள் நிறைய ஊட்டச்சத்துக்கள் மற்றும்

பைடோநியூட்ரியன்ட்ஸை (pytonutrients) எடுத்து கொள்கிறீர்கள் என்று அர்த்தம். இந்த பைடோநியூட்ரியன்ட்ஸ் உடலில் உள்ள தேவையற்ற கழிவை நீக்க உதவும்.

அதேபோன்று இந்த உணவுமுறையை ஆரோக்கியமானது என்று சொல்வதற்கு மற்றொரு காரணம், இந்த உணவுமுறையில் காய்கறிகளை எண்ணையில் வதக்காமல், வேக வைப்பார்கள் அது காய்கறியில் உள்ள ஊட்டச்சத்தை பாதுகாக்கிறது.

ஏன் அதிக வண்ணங்கள் கொண்ட உணவை உண்ண வேண்டும்?

அதிக வண்ணங்கள் கொண்ட உணவை உண்பது மூலம் உங்களுக்கு பலவிதமான ஊட்டச்சத்துக்கள் கிடைக்கலாம்.





அதிகபடும்மற்றும்காய்கறிகள்கொண்ட உணவை உண்பதால் நமது மூளை மற்றும் இதயத்திற்கு ஏற்படும் நன்மைகள் குறித்து பல்வேறு கண்டுபிடிப்புகள் உள்ளன என்கிறார் அமெரிக்க மாகாணமான ஓரிகனில் உள்ள யூனிவர்சிட்டி ஆஃப் வெஸ்டன் ஸ்டேட்ஸின் ஊட்டச்சத்து நிபுணர் டென்னா மினிச்.

ஒவ்வொரு நிறத்தினால் ஆன தாவரங்களில் ஒவ்வொரு நன்மைகள் உள்ளன.

‘சில தாவரங்களின் நிறமிகள் உடலில் சில பகுதிகளுக்கு சென்று அங்கேயே தங்கிவிடும் என்கிறார் முனிச். எடுத்துக் காட்டாக மஞ்சள் மற்றும் பச்சை நிற உணவுகளில் காணப்படும் லூசின் கண்ணின் பின்புறத்தில் இருக்கும் மாக்குலா என்ற பகுதியில் தங்கிவிடும். அது பார்வை இழப்பை தடுக்கும்.’

அதேபோன்று ஃபளாவோனாய்ட் என்ற பைடோநியூட்ரியண்ட் மூளை நலமுடன் இருக்க உதவுகிறது.

அல்சைமர் நோயுடன் தொடர்புடைய நியூரோடாக்சிசிப்ட்டையே தடுக்க உதவுகிறது.

50 ஆயிரம் பேரின் உணவு பழக்கத்தை 20 வருடத்திற்கும் மேல் ஆராய்ந்தார் ஹாவார்ட் டிஎச் சான் பொது சுகாதார பள்ளியின் தொற்றுநோயியல் ஆராய்ச்சியாளர் டியான் ஷென்யே அவரின் ஆராய்ச்சியின் மூலம் அதிக ஃபளாவோனாய்ட் உணவை எடுத்து கொள்பவர்களுக்கு டிமென்சியா

ஆபத்தும், அறிவாற்றல் குறையும் ஆபத்தும் குறைவு என்கிறார். இந்த ஃபளாவோனாய்ட் ஆரஞ்சு, மிளகு, திராட்சை ஆகியவற்றில் அதிகம் உள்ளது.

ஆனால் தொடர்ந்து 20 வருடங்கள் இம்மாதிரியான உணவை எடுத்து கொள்பவர்களுக்கு தான் அதிக பயன் என்றும் தெரியவந்துள்ளது.

அதேபோன்று அதிக நிறங்கள் கொண்ட உணவை உண்பது ஒரே உணவை உண்ணும் ஆபத்தையும் குறைக்கும்.

‘அதே சமயம் உணவு என்பது புரிந்து கொள்ள சற்று கடினமானதாக இருக்கும். ஆரஞ்சு பழச்சாறு அறிவாற்றல் குறையும் ஆபத்தை குறைக்கும் ஆனால் அதே சமயம் அதிகமாக எடுத்தால் அது டைப் 2 நீரிழிவுக்கு வழிவகுக்கும்,’ என்கிறார் யே. இது அதிகப்படியான சர்க்கரை உடலில் சேர்வதால் நோக்கிறது.

அதிக நிறங்கள் கொண்ட உணவை உண்பது என்றால் பழங்கள் மற்றும் காய்கறிகளை மட்டும் உண்பதில்லை. விதைகள், கொட்டை வகை, மூலிகை தாவரம், சிறுதானியங்கள் ஆகியவையும் அடங்கும். அதேபோன்று வெள்ளை நிற உணவும் அதில் அடங்கும்.

இம்மாதிரியான அதிக நிறங்கள் கொண்ட உணவை உண்ண மக்களை வலியுறுத்தினால் அவர்கள் அதிக சத்தான உணவை உண்பதாக ஆய்வு

ஒன்று தெரிவிக்கிறது.

ஆனால் அதிக நிறங்கள் கொண்ட உணவை உண்பது ஆரோக்கியமற்ற உணவை உண்ணும் ஆபத்தையும் அதிகரிக்க வாய்ப்புள்ளது என்கின்றனர் நிபுணர்கள்.

ரிசாவில் அதிக நிறங்கள் காணப்பட்டால் அதை நாம் அதிகம் உண்போம். அதேபோன்று அதிக நிறங்கள் என்று சொல்லும் போது செயற்கையான நிறங்கள் ஏற்றப்பட்ட உணவுகளை நாம் தவிர்ப்பதில் கவனம் செலுத்த வேண்டும் என்று எச்சரிக்கின்றனர் நிபுணர்கள்.

நிறத்தில் கவனம் செலுத்துவதை போல நாம் சுவையில் கவனம் செலுத்தலாம் என்கின்றனர் ஆராய்ச்சியாளர்கள். கசப்பு உணவுகளை 12 வாரங்களுக்கு எடுத்து கொண்டவர்களை ஆராய்ந்ததில் ரத்த அழுத்தம் மற்றும் சர்க்கரை அளவு குறைந்தது தெரியவந்தது. இதற்கு அதில் உள்ள சார்ச்சத்து மற்றும் பைடோ நியூட்ரியண்ட்ஸ் காரணம்.

அதேபோன்று வேர் காய்கறிகள், முட்டைகோஸ்போன்ற ஆண்டிஆக்சிடண்ட் அதிகம் உள்ள உணவை எடுத்து கொள்வதும் பயனளிக்கும் என்கிறது ஆய்வு. இந்த ஆண்டி ஆக்சிடெண்ட்கள் உடலில் உள்ள செல்கள் சேதமடைவதை தடுக்கிறது.

தென்னைக்கு என்ன நடந்தது?

பொழுது போக்காகச் செய்யும் தொழில்களால் கைநிறைய காசு சேர்த்துகோவில்திருவிழாக்களுக்கும் இதர நிகழ்வுகளுக்கும் அவற்றை செலவு செய்வதற்காக சேர்த்து

வைத்திருந்தார்கள் . ஒவ்வொரு அம்மம்மாக்களின் அம்மாக்களின் சேலை முடிச்சுகளிலும் அவர்கள் தென்னையால் சேர்த்த காசுகள் நிச்சயமாக இருந்திருக்கும்.

பாளை இவைகளை காயவைத்து கட்டுக் கட்டாக்கி நனையாத இடத்தில் பாதுகாப்பாக வைத்து, மழைக்காலத்தில் அடுப்பு எரிக்கப் பயன்படுத்துவார்கள்.

ஓலையை வாழ்ந்து ஈர்க்கை விற்ற பார்ப்பர்கள் ஓலையை யின்னிவிற்று சம்பாதித்து குடும்பத்தை நடத்திய பல பெண்களை எனக்கு தெரியும். தின்பணத்தேவை வரும்போது, அறுவடை செய்து கொட்டகையில் போட்டு வைத்த தேங்காய்களை உரித்து மளிகைகடைகளிலும், அதிகம் என்றால் மார்க்கெட்டில் போட்டு பணமாக்கி பணக்கஷ்டத்திற்கு விடுதலை கொடுப்பார்கள்.

மலிந்தாலும் தேங்காய்க்கும், இளநீருக்கும் மார்க்கெட் எப்போதும் உண்டு. தங்கம் போன்று நினைத்த இடத்தில் விற்க முடியும். கஷ்டம் நம் காலத்தோடு போகட்டும். பிள்ளைகள் காலத்தில் தான் பட்ட கஷ்டம் வரக்கூடாது என்று சிந்திக்கத் துவங்கியுள்ளார்கள். தென்னை பயிரிடுவது கஷ்டத்தில் கைகொடுக்கும் என்று நினைத்து முனைப்புடன் தென்னை நடுகின்றார்கள்.



“தானுண்ட நீரை தலைமேல் தருவது தென்னை” பெத்த பிள்ளை சோறு போடா விட்டாலும் நட்பிள்ளை சோறு போடும்“, - போன்ற நம்பிக்கை எமது மக்களிடம் அதிகம் உள்ளது. கச்சான், பூசணிக்காய், கடலை, காய்கறிகள், என பயிர் செய்யும்போது, தென்னை மரங்களை வரப்பும் பயிராக நட்டு வைப்பார்கள். அதுவாக வளரட்டுமே என்று நெல் நடவயல் பரப்புகளிலும் நட்பார்கள்.

பயிர்களுக்குப் பாய்ச்சிய தண்ணீரை தானுண்டு நல்ல இளநீரையும், தேங்காய்களையும் தந்தது தென்னை. இளநீர், தேங்காய் விற்றுக் கிடைத்த தொகையில் உரம் வாங்கிப் போட்டு தோட்டப் பயிர்களை வளர்ப்படுத்தி, சிரமமின்றி சங்கிலித் தொடர் போன்று வருமானம் பார்ப்பவர்கள் இன்றும் உள்ளனர். பயிர்களுக்குப் பாய்ச்சிய தண்ணீரையும், கொடுத்த உரத்தையும் எடுத்து வளர்த்து குலை குலையாக இளநீரும், தேங்காயும் தந்து தோட்டத்து உரிமையாளரை உயர்ந்து நிற்கச் செய்தது

தென்னை. தென்னையாற்றில் பழுத்து விழுந்த மட்டை ஓலைகளை சேர்த்துக் கட்டி மரங்களில் சாய்த்து குத்தலாக வைத்தார்கள். அறுவடையான தேங்காய்களை கொட்டகைகளில் போட்டு வைத்தார்கள். வேளாண்மை வேலைகள் ஓய்ந்த நேரத்தில் குடும்பமாக உட்கார்ந்து கீற்று பின்னாலும், கழிவு ஓலைகளை விளக்குமாறு கிளித்தும் கட்டுக்கட்டாக காயவைத்து கட்டுவார்கள்.

இலங்கையின் பெரும்பாலான கிராமங்களில் ஒருகாலத்தில் சிறுவர் முதல் முதியவர்கள் வரை குடிசை தொழிலாக செய்தார்கள். . பொழுது போக்காகச் செய்யும் தொழில்களால் கைநிறைய காசு சேர்த்து கோவில் திருவிழாக்களுக்கும் இதர நிகழ்வுகளுக்கும் அவற்றை செலவு செய்வதற்காக சேர்த்து வைத்திருந்தார்கள் . ஒவ்வொரு அம்மம்மாக்களின் அம்மாக்களின் சேலை முடிச்சுகளிலும் அவர்கள் தென்னையால் சேர்த்த காசுகள் நிச்சயமாக இருந்திருக்கும்.. மட்டை,

நாளுக்கு நாள் இலங்கையிலும் தேங்காயின் விலை தலைக்கு மேலாக ஏறிக்கொண்டே போகிறது 200 தொடக்கம் 220 ரூபாய் விற்கு இப்போது யாழ்ப்பாணத்தில் தேங்காய் விலை ஏறி போய் இருக்கிறது.

ஆனாலும் தேங்காய் இல்லாமல் சமையலுக்குப் பழக்கப்படாத உங்களுக்கு என்ன விலை என்றாலும் கொடுத்த தேங்காயை வாங்க வேண்டும் என்கின்ற தேவை இருக்கிறது ஆகவே உண்மையில் நாங்கள் தென்னை பயிரிடுதலை கவனத்தில் கொள்ள வேண்டும். வெற்றுக்காணிகள் மற்றும் தென்னை வளரக்கூடிய காணிகளை தேர்வு செய்து தென்னை மரங்களை வளர்ப்பதின் ஊடாக நாங்கள் பணக்காரர்களாகலாம் என்று சொன்னால் அது மிகையாகாது.

என்ன காணிகளை தெரிவு செய்து தென்னைகளை நடுவதற்கு பிள்ளைகளை தேடுகிறீர்களா? இனி நீங்கள் பணக்காரர்கள் தான்.

நீங்களும் பணக்காரர் ஆகலாம்!

‘ஏழையாகப் பிறப்பது தவறில்லை, ஏழையாக இறப்பதுதான் தவறு’ என்ற பழமொழியை கேள்விப்பட்டிருப்பீர்கள். இதை உணக்கமாகக் கொண்டு பணக்காரர் ஆக முயற்சி செய்தால் அந்த இலக்கை அடைந்துவிடலாம். பணக்காரராக இருக்கநீங்கள் பணக்கார குடும்பத்தில் பிறந்திருக்க வேண்டியதில்லை. தனிப்பட்ட ஒழுக்கத்துடனும், சரியான திட்டமிடலுடனும் ஒரு விஷயத்தைத் தொடங்கினால் போதும்

ஞா-கவினி

உலகில் உள்ள ஒவ்வொருவருக்கும் பணக்காரர்களை பார்க்கும்பொழுது அல்லது பணக்காரர் ஆவது ஒரு வ்யாய கனவாக இருக்கும். நினைத்த உடனே பணக்காரர் ஆக முடியாது. அதற்கு சில விஷயங்களை நீங்கள் தினசரி வாழ்க்கையில் கடைபிடிக்க வேண்டும்.

சிலர் பரம்பரையாகவே இருப்பார்கள். ஆனால் பெரும்பாலான பணக்காரர்கள் தங்களருடைய சொந்த உழைப்பில் முன்னேறியிருப்பார்கள். அதேபோல, நீங்களும் பணக்காரர் ஆகலாம். முகேஷ் அம்பானியைப்போல நீங்களும் ஒருநாள் இந்தியாவின் மிகப் வ்யாய பணக்காரராக உருவெடுக்கலாம். ஏனெனில் எதுவுமே முடியாது என்று எதுவும் இல்லை. கடின உழைப்பும் விடா முயற்சியும் இருந்தால் வானம் கூட வசமாகும்.

‘ஏழையாகப் பிறப்பது தவறில்லை, ஏழையாக இறப்பதுதான் தவறு’ என்ற பழமொழியை கேள்விப்பட்டிருப்பீர்கள். இதை உணக்கமாகக் கொண்டு பணக்காரர் ஆக முயற்சி செய்தால் அந்த இலக்கை அடைந்துவிடலாம். பணக்காரராக இருக்க நீங்கள் பணக்கார குடும்பத்தில் பிறந்திருக்க வேண்டியதில்லை. தனிப்பட்ட ஒழுக்கத்துடனும், சரியான திட்டமிடலுடனும் ஒரு விஷயத்தைத் தொடங்கினால் போதும். உங்களை வெற்றி தேடி வரும். அதற்கு சில விஷயங்களை நீங்கள் பின்பற்ற வேண்டும்.

சேமிப்பு முக்கியம்!

பணக்காரர் ஆவதற்கு நாம் செய்ய



வேண்டி முதல் காரியம் சிறு வயதிலேயே சேமிக்கத்தொடங்குவது. மாதவருமானம் பெறுபவர்களுக்கு இது நன்றாக வேலை செய்யும். ஒவ்வொரு மாதமும் ஒரு குறிப்பிட்ட தொகையை எடுத்து வைக்க வேண்டும். எக்காரணம் கொடும் அந்தப் பணத்தில் கை வைக்கக் கூடாது. இது நீண்ட கால அடிப்படையில் உங்களுக்கு வ்யாய தொகையாக கையில் இருக்கும்.

சில தேவையற்ற செலவுகளை நீங்கள் குறைக்க வேண்டும். எந்தவொரு வ்யாயையும் வாங்குவதற்கு முன், அது உங்களுக்குத் தேவையானதா என்று உங்களை நீங்களே கேட்டுக்கொள்வது நல்லது. அதேபோல் குடும்பச் செலவுகளுக்கு கடன் வாங்குவதையும் தவிர்க்க வேண்டும். உங்கள் மாதவருமானத்தில் 15 சதவீதம் அல்லது அதற்கு மேல் சேமிக்க வேண்டு. இது உங்கள் ஓய்வகாலத்தில் உதவும். உங்கள் மாத சம்பளத்தை விட அதிகமாக சம்பாதிக்க முயற்சி செய்ய வேண்டும். கூடுதல் நேர வேலை அல்லது

ஃப்ரீலான்ஸ் வேலைகளில் ஈடுபடலாம். இது உங்கள் வருமானத்தை மேலும் அதிகரிக்க உதவும்.

முதலீடு முக்கியம்!

நீங்கள் பணத்தை சேமித்தால் அது இரட்டிப்பாகாது. ஆனால், நல்ல வருமானத்தைப் பெற நல்ல சேமிப்புத் திட்டத்தில் முதலீடு செய்யலாம். உங்கள் வாழ்க்கைத் தரம் உயரும்போது செலவுகளும் அதிகரிக்கும். எனவே, அதிக வாழ்க்கைச் செலவுகளுக்கு அடிமையாகிவிடக் கூடாது. ஏனெனில் பெரும்பாலான மக்கள் செய்யும் தவறு இதுதான்.

சின்ன சின்ன விடயங்களை கடைபிடிப்பதோடு உங்கள் அயராத உழைப்பும் கனவுகளோடான உங்கள் இலக்கு நோக்கிய பயணமும் உங்களை வெற்றிப் பாதையை நோக்கி வழி நடத்திச் செல்லும் என்பதில் ஐயமில்லை.

சமூக மாற்றத்தில் பெண் தொழில் முனைவோரின் பங்களிப்பு!

எஸ்.விஜயலட்சுமி

பிறர் அறியாத ஆயிரமாயிரம் விஷயங்களை நீங்கள் இவ்வாழ்க்கையில் கடந்து வந்திருக்கிறீர்கள். உங்களை அதிர்வுக்குள்ளாக்கிய, உருமாற்றிய, சுக்குநூறாக்கிய உங்களது ஆளுமையைக் கட்டமைத்த, பாடினையை வழங்கிய எண்ணற்ற அனுபவங்களை நீங்கள் பெற்றிருக்கிறீர்கள். இவை அத்தனையும் சேர்ந்ததுதான் உங்களது இன்றைய 'சுயம்.'

எனவே, எதேனும் ஒரு சூழலில் எதிர்வினையாகவோ உணர்ச்சியாகவோ நீங்கள் வெளிப்படுத்துகிற உங்களது சுயத்தின் சின்னஞ்சிறு பகுதியை மட்டும் எடைபோட்டு யாராவது மதிப்பிடும்போது, முத்திரை குத்தும்போது, நீங்கள் யார் என்பதை நினைவுசுருங்கங்கள். அவை உங்களது பல்வேறு முகங்களுள் ஒரு முகம் மட்டுமே. நீங்கள் எத்தனை எத்தனை சவால்களைத் தாண்டி வந்திருக்கிறீர்கள் என்பதை எண்ணி ஒரு புன்னகையுடன் அவர்களைப் புறந்தள்ளுங்கள். முடங்கிவிடாமல் உங்களது லட்சியப் பாதையில் தொடர்ந்து முன்னேறுங்கள். நீங்கள் யாருக்கும் எதையும் விளக்கி நிரூபிக்க வேண்டிய கட்டாயமில்லை.

ஒருவரின் முழுமையான அகத்தையோ சுயத்தையோ யாராலும் அறிய முடியாது என்பதை நினைவில் கொள்ளுங்கள். மற்றவர் கண்டிராத நூறு நூறு கொந்தளிப்பான புயல்களின் ஊடாக நீங்கள் எதிர்நீச்சல் போட்டு இவ்விடத்தை அடைந்திருக்கிறீர்கள். ஏற்கெனவே பல்வேறு முறை உங்களுக்கு நீங்களே நிரூபித்தது போதும்.

- கிர்ஸ்டன் கார்லே.

பெண் தொழில் முனைவோர் சமூகத்தில் ஆழமான தாக்கத்தை ஏற்படுத்துகிறார்கள். பல்வேறு வடிவங்களில் பெண்களுக்கான முன்னேற்றத்தை ஊக்குவிக்கிறார்கள். அவர்களின் சிறப்பு இயல்புகளைப் பற்றி இந்தப் பதிவில் பார்ப்போம்.

பெண் தொழில் முனைவோரின் சிறப்பியல்புகள்:

முன்மாதிரிகள்: வெற்றிகரமான பெண் தொழில் முனைவோர் பிற பெண்களுக்கு முன்மாதிரியாக செயல்படுகிறார்கள். வணிகத்தில் முன்னணியில் பெண்களால்

சிறந்து விளங்க முடியும், வெற்றி பெற முடியும் என்பதை நிரூபிக்கிறார்கள். இதனால் பிற பெண்களை தங்களைப் போலவே தொழில் முனைவோராக உருவெடுக்க நேரிடையாகவும், மறைமுகமாகவும் ஊக்குவிக்கிறார்கள்.

பொருளாதார வலுவூட்டல்:

ஒரு புதிய தொழிலை தொடங்கி அதை வளர்த்து வெற்றிகரமாக மாற்றுவதன் மூலம் பெண்கள் பொருளாதார மேம்பாட்டிற்கும், வேலை வாய்ப்புகளை உருவாக்குவதற்கும், உள்ளூர் பொருளாதாரங்களை ஊக்குவித்து வறுமையை குறைப்பதற்கும், வாழ்க்கை தரத்தை மேம்படுத்துவதற்கும் உதவுகிறார்கள்.

புதுமை மற்றும் பன்முகத் தன்மை: பெண்கள் வணிக உலகிற்கு தனித்துவமான கண்டுபிடிப்புகளையும் கொண்டு வருகிறார்கள். இது பல்வேறு நுகர்வோர் தேவைகளை பிரதிபலிக்கும் புதுமை மற்றும் ஆக்கப்பூர்வமான தீர்வுகளுக்கு வழி வகுக்கிறது. இறுதியில் நுகர்வோர் சந்தையை வளப்படுத்துகிறது.

சமூக மேம்பாடு: பெண் தொழில் முனைவோர் பெரும்பாலும் உள்ளூர் வணிகம் மற்றும் பெண்கள் தயாரிப்புகளில் தங்கள் சமூகங்களில் முதலீடு செய்கிறார்கள். உள்ளூர் வணிகம் மற்றும் முன் முயற்சிகளை ஆதரிக்கிறார்கள். இது சமூகப் பொறுப்புணர்வை வளர்க்கிறது மற்றும் சமூக நல வாழ்வை மேம்படுத்துகிறது.

சமத்துவம்: பாரம்பரியமாக ஆண்கள் ஆதிக்கம் செலுத்தும் தொழில்களில் வெற்றி பெறுவதன் மூலம் பெண் தொழில் முனைவோர் பாலின பாத்திரங்கள் மற்றும் திறன்களைப் பற்றிய ஒரே மாதிரியான கருத்துக்களை உடைத்து சமூகத்தில் ஆண்களும் பெண்களும் சமம் என்கிற சமத்துவத்தை நிறுவ பாடுபடுகிறார்கள். பல பெண்கள் தலைமையில் அமைந்த வணிகங்கள், சமூக தாக்கம் மற்றும் நிலைத்தன்மை ஆகியவற்றில் கவனம் செலுத்துகின்றன. சமத்துவமின்மை சுகாதார மற்றும் கல்வி போன்ற அழுத்தமான சமூகப் பிரச்சனைகளை நிவர்த்தி செய்து அதன் மூலம் சமத்துவமான சமூகத்திற்கு பங்களிக்கின்றன.

நெட்வொர்க்கிங் மற்றும் ஒத்துழைப்பு: பெண் தொழில் முனைவோர் பெரும்பாலும் நெட்வொர்க் மற்றும் ஆதரவு அமைப்புகளை உருவாக்குகிறார்கள். இது பெண்களிடையே ஒத்துழைப்பும் அறிவு பகிர்வை செயல்படுத்துகிறது. சமூகம் மற்றும் பரஸ்பர ஆதரவின் உணர்வை வளர்க்கிறது.

வழி காட்டுதல்: பல பெண் தொழில் முனைவோர் பலருக்கும் வழிகாட்டியாக செயல்படுகிறார்கள். அடுத்த தலைமுறை பெண் தலைவர்களுக்கு அதிகாரம் அளித்து வணிகத்தில் வெற்றி பெறத் தேவையான கருவிகள், உதவிகள் மற்றும் நம்பிக்கையை தந்து அவர்களை ஆயத்தப்படுத்துகின்றனர்.

வேலை, வாழ்க்கை சமநிலையை ஊக்குவித்தல்:

நெகிழ்வான பணிச்சூழல்கள் மற்றும் கொள்கைகளுக்காக வாதிடுவதன் மூலம் பெண் தொழில் முனைவோர் பெரும்பாலும் முன்மாதிரியாக வழிநடத்துகிறார்கள். அனைத்து ஊழியர்களுக்கும் வேலை வாழ்க்கை சமநிலையை மதிப்பிடும் கலாசாரத்தை ஊக்குவிக்கிறார்கள்.

சமூக மாற்றங்கள்: பெண் தொழில் முனைவோர் தங்கள் முயற்சிகளில் எதிர்கொள்ளும் போராட்டங்கள், சவால்கள், தடைகளைத் தாண்டி வெற்றி பெற்று விளங்குவதன் மூலம் பிற பெண்களுக்கு உத்வேகத்தையும் தங்களாலும் சாதிக்க முடியும் என்கிற ஆழமான நம்பிக்கையும் விதைத்து பெரிய அளவில் சமூக மாற்றத்தை ஏற்படுத்துகின்றனர். தங்களது லட்சியங்களை அடைய குறிப்பிடத்தக்க அபாயங்களை எதிர்கொள்கின்றனர். மேலும் வளர்ச்சி, படைப்பாற்றல் மற்றும் சிக்கல்களை தீர்ப்பில் கவனம் செலுத்துகின்றனர்.

பெண்களுக்கு சொந்தமான ஸ்டார்ட் அப்புகளை நோக்கமாகக் கொண்ட மானியங்கள், கடன்கள் அல்லது முதலீட்டின் நிதிகளை உருவாக்கவும், பெண் தொழில் முனைவோரை மையமாகக் கொண்ட கிரவுண்ட்ஃபண்டிங் தளங்களை உருவாக்கவும் முன்வர வேண்டும். இதனால் பெண் தொழில் முனைவோரின் எண்ணிக்கை அதிகமாகும்.

பண்டைய விவசாயப் பழக்கங்களும் விழுமியங்களும்

எமது பண்டைய விவசாய முறைகளும் பழக்கவழக்கங்களும் எமது வாழ்வியலுடனும் கலாசார விழுமியங்களுடனும் பின்னிப் பிணைந்தவை. தமிழர்களினுடைய விவசாயப் பழக்கவழக்கங்களை எடுத்துக் கொண்டால், ஒவ்வொரு வருடத்தினுடைய தை மாதத்தின் 1 ஆம் திகதியன்று, புதிய அறுவடையில் இருந்து கிடைக்கும் நெல்லைக் கொண்டு பொங்கல் பொங்கி சூரியனுக்கு படைத்து சூரிய வழிபாடு செய்வதில் இருந்து ஆரம்பிக்கும். விவசாயிகள் சூரியனையே இந்த இயற்கை அசைவின் கடவுளாகவும் தங்கள் விவசாயத்தின் காப்பாளராகவும் நினைத்து சூரியனை மகிழ்வித்து விவசாயக் கடமைகளைச் செய்ய ஆரம்பிப்பார்கள். பின்னர் இதர செயற்பாடுகளாக தைப் பொங்கலுக்கு அடுத்த நாள் விவசாயத்தின் உயிர்த் தோழனாக விளங்குகின்ற கால்நடைகளை மதித்து பட்டிப் பொங்கல், தைப் பூசத்திலே புதிர் எடுத்தல், சித்திரைத் திருநாளிலே குப்பை எருக்கொட்டுதல், ஆடியிலே தேடித் தேடி கோடை உழவு செய்தல், வளர் பிறையிலே விதை நாள் செய்தல் போன்ற சடங்குகள் மற்றும் விஜய தசமியிலே ஆயுத பூசை செய்தல், அறுவடைக்கு முன்னர் வயலுக்கு காப்ச்சிப் படைத்தல் போன்றன இடம்பெறும். இவை முக்கிய சமய நடைகளுடனான பின்னி பிணைக்கப்பட்டிருக்கின்ற மையையும் நாங்கள் பார்க்கலாம்.

பண்டைய விவசாய முறைகள் மற்றும் செயற்பாடுகள்

பாரம்பரிய விவசாய முறைகள் ஒரு தொடரான வட்டச் செயற்பாடாக காலநிலையைக் கருத்தில் கொண்டு நடைபெற்றன. இதனைச் செய்வதற்காக இலங்கையினுடைய பயிர்ச்செய்கை காலத்தை இரண்டாகப் பிரித்தார்கள். அவையாவன காலபோகம் (Maha season): மாசி காலத்தில் கிடைக்கும் பெரிய அளவிலான மழையை நம்பிச் செய்யும் பயிர்ச்செய்கை முறை; மற்றும் சிறுபோகம் (Yala season) கோடையில் கிடைக்கும் சிறிதளவிலான மழை வீழ்ச்சியையும் மற்றும் குளத்தில் இருக்கும் நீரையும் பயன்படுத்தி விவசாயம் செய்யும் முறையாகும். இதற்காக மரபுவழியாக



அனுபவ (எழுதாப்) பயிர்ச் செய்கை நாட்காட்டியை (non-written Cropping Calendar) பயன்படுத்தினார்கள்.

சேகரிக்கப்பட்ட உக்கக் சுவடிய இலை குழைகள், கால்நடைக் கழிவுப் பொருட்கள் வயலில் பரவப்பட்டன. பரவப்பட்ட கழிவுகள் உழும்போது மண்ணுடன் கலக்கப்பட்டு மண்ணுக்கு உரம் உண்டப்பட்டது. செயற்கை உரம் என்ற ஒன்றே இருக்கவில்லை, அனைத்துமே இயற்கை உரங்கள். இதனால் மண்ணின் வளம் மற்றும் கட்டமைப்பு வலுப்பெற்றதுடன் பீடை மற்றும் நோய்த்தாக்கங்கள் பெரிதளவில் இருக்கவில்லை. மண்ணின் நைதரசன் வளத்தை அதிகரிப்பதற்காக பயிர் செய்வதற்கு முன்னர் நைதரசனை அதிகளவில் பாதிக்கும் அவரைக் (Fabaceae) குடும்ப தாவரங்களான சணல் மற்றும் காவிளாய்போன்றவற்றை வளர்த்து அவற்றை அப்படியே உழுதார்கள். அது மட்டுமன்றி, பனை ஓலை, பசுந்தாள் பசுளைகளான கிளிநிசியா, பன்னை, புவரசு போன்ற இலைகளையும் மண்ணில் இட்டு உழுவதன் மூலம் மண் வளம் மெருகூட்டப்பட்டது. இதற்கு மேலதிகமாக பட்டி கட்டுதல் / அடைத்தல் மூலமும் நேரடியாக மாட்டினுடைய சாணம் மற்றும் கோசலம் போன்ற மண்ணுக்கு உரமூட்டக் கூடிய கழிவுகள் வயல்களுக்கு கிடைத்தன. பட்டி அடைத்தல் என்றால் 50க்கும் மேற்பட்ட மாடுகளை அவற்றை வளர்ப்பவர்களிடம்

இருந்து, வாடகைக்குப் பெற்று தமது பயிர் நிலங்களில் பயிர்ச் செய்கை ஆரம்பிக்கும் காலத்துக்கு முன்னராக இரண்டு, மூன்று நாட்கள் அடைத்து வைத்து, அதன் கழிவுகளைப் பெறும் முறையாகும்.

2. நிலப்பண்பாடு: பண்டைய காலத்தில் தொழில்நுட்ப வளர்ச்சி இல்லாத போது பொறிமுறைச்சக்தி மூலம் கையாளக்கூடிய உபகரணங்களே பயன்படுத்தப்பட்டன. குறிப்பாக வயல் உழுவதற்கும் மற்றும் நிலத்தைப் பண்படுத்தவும் காளை மாடுகள் பூட்டி இழுக்கப்படும் கலப்பைகளே பயன்படுத்தப்பட்டன. இதற்காக ஒவ்வொரு வீட்டிலும் காளை மாடுகள் வளர்க்கப்பட்டன. விவசாயத்தேவைக்காக பாரம்பரியக் கருவிகளான ஏர், கலப்பை, முள்ளுக்கலப்பை, நுகம், கத்தி, அரிவாள், தோட்ட மண்வெட்டி, கிண்டி, கடப்பாரை, குப்பைவாரி மற்றும் உளவாரை போன்றன தேவைக்கு ஏற்ப பயன்படுத்தப்பட்டன.

3. விதை விதைப்பு: பண்படுத்தப்பட்ட மண்ணில் பாரம்பரிய விதைகள் விதைக்கப்பட்டன. நெற் செய்கைக்காக மானாவாரிப் பயிர் செய்யும் இடங்களில் விசிறல் மூலம் நெல் விதைகள் விதைக்கப்பட்டன. குளம் அல்லது கால்வாய் மூலம் நீர் நன்றாக கிடைக்கக் கூடிய இடங்களில் சேறடித்து நன்றாக நட்டும் அதிகளவில் பயன்படுத்தப்பட்டது. சேறடித்தல் என்றால் நீர் நிரப்பப்பட்ட வாயில்களில் ஒருமை மாடுகள் மற்றும் காளை மாடுகள் இறக்கி விடப்பட்டு வயல்கள் சேறாக

நுதப்பப்படும். பின்னர் கால்நடைகள் அகற்றப்பட்டு, நீர்வடிக்கப்பட்டு, பலகைகள் கொண்டு மட்டம் அடிக்கப்படும். இவ்வாறு பதப்படுத்தப்பட்ட, வயல்களில் நூற்றுக்கள் நடப்படும். சேறடித்து நூற்று நடப்பட்ட வயல்களில் நெல்லினுடைய மட்டம் அதிகம் வெடிப்பதினால், விளைச்சல் அதிகமாகக் கிடைத்தது.

4. நீர்ப்பாசனம்: வயல்களுக்கு நீர்ப்பாசனம் செய்வதற்காக கிணறு, கேணி, துரவு மற்றும் குளம் என்பன பயன்படுத்தப்பட்டது. நீர்ப்பாய்கள் இவ்வாறு காலத்தில் சமவயரக் கோட்டுத் தத்துவத்தைப் பயன்படுத்தி வாய்க்கால்கள் அமைக்கப்பட்டு நீர் பாய்ச்சப்பட்டது. கிணற்றில் இருந்து நீரை தொடர்ச்சியாக வாய்க்கால்கள் வழியே பாய்ச்சுவதற்காக துலா மிதித்தல் மற்றும் சூத்திரக் கிணறு சுற்றுதல் போன்ற நுட்பங்கள் பயன்படுத்தப்பட்டன. கேணி மற்றும் துரவுகளில் இருந்து நீரைப் பெறுவதற்காக பனை ஓலையால் பின்னப்பட்ட துலாக் சுவை மற்றும் பட்டை என்பன பயன்படுத்தப்பட்டன.

5. பயிர் பாதுகாப்பு: இரவு நேரங்களில் பயிர்களை வன விலங்குகளிடம் இருந்து பாதுகாப்பதற்காக வயற்கரைகளில் பரண் அமைத்து இரவு பகலாக ஒருவர் பயிரைப் பாதுகாப்பார். பயிர்களை பறவைகளில் இருந்து பாதுகாப்பதற்காக வெருளிப் பெயர்ச்சி (சோளக் காட்டுப் பெயர்ச்சி) வயலில் நடுவே ஆங்காங்கே நிறுத்தினார்கள் மற்றும் பாரிய ஒலிகளை தகரத்தில் தட்டி எழுப்பி விலங்குகள் மற்றும் பறவைகளை விரட்டினார்கள். பீடைகளை அழிப்பதற்காக வயலில் இருக்கும் பிட்டுகளில் இரவில் நெருப்புக்கள் மூட்டப்பட்டன. இதனால் ஒளிக்கு கவரப்படும் பூச்சிகள் தீயில் எரிந்து அழிந்தன. காந்திகை விளக்கீட்டின் போது சொக்கப்பாளை கொளுத்தும் சடங்கு இதற்காகவே செய்யப்படுவதாக விஞ்ஞான விளக்கம் அளிக்கப்படுகிறது. பீடை பூச்சிகளில் இருந்து பயிர்களைக் காக்கும் இரைகவ்விப் பறவைகளை கவர்ந்தது இழப்பதற்காக, பறவைகளின் சுவைகளை அமைத்து வயல்களின் அருகே இருக்கும் மரங்களில் வைத்தார்கள்.

களை எடுப்பு: களைகளைப் பற்றி நம் முன்னோர் நன்றாகவே அறிந்திருந்தனர். இதனாலேயே, களைகளைக் கட்டுப்படுத்தலை நிலப்பண்படுத்தலுடன் ஆரம்பிக்கின்றனர். முன்னைய பயிர்ச்செய்கையில் களைகள் அதிகமாகக் காணப்பட்ட வயல் நிலங்களில் உமியைக் கொட்டி எரித்தனர்.

இதனால் பெருமளவான களைகளின் விதைகள் மற்றும் முளைக்கும் புருவங்கள் அழிக்கப்படுகின்றன. வயல்களைப் பண்படுத்தும் போது வரம்புகளை புதிதாக அமைத்தல் மற்றும் நீரைத் தேக்கி களைகளை அழிக்கும் முறை, பயிர்கள் நாடப்பட்ட பின்னர் இரண்டு கிழமைக்கு ஒரு தடவை பெண் தொழிலாளர்கள் பயன்படுத்திகளை எடுத்தல், நெல் அல்லாத பயிர்களுக்கு இடையில் களைகள் வளராதவாறு உண்டியிர் செய்தல் போன்ற தந்திரோபாயங்களை காலம் காலமாகப் பயன்படுத்தினர்.

7. மேற்கட்டுப் பசளையிடல்: பயிர்கள் பூக்கும் பருவத்தை அடையும் போது மேற்கட்டுப் பசளையாக சுவட்டை, தொழு உரம் மற்றும் உக்கிய சாணம் என்பன பயன்படுத்தப்பட்டன. பண்டைய காலத்தில் முற்று முழுவதுமாக நாட்டினங்கள் பயன்படுத்தப்பட்டதால் மேற்கட்டுப் பசளையின் தேவை அதிகம் நெல்லுக்கு இருக்கவில்லை. ஆறுகள் மூலம் குளத்தை அடைந்த நீரில் அதிகளவான கனியுப்புக்கள் நிறைந்திருந்ததால் இவற்றை பயிர்கள் அகத்துறிஞ்சின. மற்றைய மரக்கறிப் பயிர்களுக்கே மேற்கட்டுப் பசளையின் அதிகம் பயன்படுத்தப்பட்டன.

8. அறுவடையும் சேமிப்பும்: நெற்பயிர்கள் நன்கு முற்றியவுடன், நெல் அறுவடைத் திருவிழா ஆரம்பமாகும். இதன்போது வயலைக் காத்த நாயன்மார்கள் மற்றும் கன்னிகளுக்கு அறுசுவை உண்டிகள் சமைத்து படைக்கப்படும். பின்னர், நெல் அறுவடைக்கு அதிகளவான பெண் தொழிலாளர்கள் பயன்படுத்தப்பட்டனர். அரிவாள்கள் மூலம் அறுவடை செய்யப்பட்ட அரிவிகள் கட்டுகளாகக் கட்டப்பட்டு தலையிலே சுமந்து சூடடிக்கும் மேட்டு நிலங்களுக்கு (களம்) கொண்டு செல்லப்பட்டது. களப் பாய்களிலே அரிவிக் கட்டுகள் அடுக்கப்பட்டு ஓரிரு நாட்களுக்கு சூடு வைக்கப்படும். சூடு வைக்கும் போது அனைத்து நெல் மணிகளும் நன்றாகப் பழுத்து, சூடடிக்கும் போது இலகுவாகக் கொட்டுண்டும். சூடு அடிப்பதற்காக இரண்டு முறைகள் பயன்படுத்தப்பட்டன;

கையால் சூடித்தல்: நெல் மணிகள் நிறைந்த அரிவிகள் பெரிய கல்லின் மீது அல்லது மரக்கட்டையின் மீது அடிக்கப்படும், இதனால் நெல் மணிகள் வைக்கோலில் இருந்து இலகுவாகப் பிரியும். இந்த முறைக்கு நேரம் அதிகம்

தேவைப்படும் ஆனால் நெல் மணிகள் சேதமடையாது.

காளை மாடுகள் அல்லது எருமை மாடுகளைக் கொண்டு சூட்டை மிதித்தல்: இதன்போது நேரம் மிச்சப்படுத்தப்படும், செலவு குறைவு ஆனால் சேதம் அதிகம்.

சூடு மிதித்து முடிந்தவுடன், பெரிய தூசிகள் மற்றும் சுவடுகள் அகற்றப்பட்டு, காற்றின் உதவியுடன் குல்லம் (சூளகு) கொண்டு, சம்பி மற்றும் சாவட்டை (அறைவயிற்றன்) நெல் மணிகள் தூற்றப்படும். இம்முறை மூலம், நாக்கு முற்றிய சேதமடையாத நெல் மணிகள் மாத்திரம் வேறாக பிரிக்கப்பட்டு சாக்குகளில் கட்டப்படும். நெல்லை அளப்பதற்காக படி, கொத்து, சேர் மற்றும் பறை என்ற பல அளவு முறைகளைப் பயன்படுத்தினர்.

துப்புரவாக்கப்பட்ட நெல் மூடைகள் மாட்டு வண்டிகளில் ஏற்றப்பட்டு நெற்களஞ்சியங்களுக்குக் கொண்டு செல்லப்பட்டன. களஞ்சியங்களில் பிரத்தியேகமாக வடிவமைக்கப்பட்ட கொள்கலன்களில் சேமிப்பதற்கு முன்னர் நன்கு உலர்த்தப்பட்டன. அதே போல் வைக்கோலும் மாட்டு வண்டிகளில் ஏற்றப்பட்டு வீடுகளுக்கு கொண்டு செல்லப்பட்டு வைக்கோல் போராக குவியப்பட்டு மாடுகளுக்கு உணவாகப் பயன்படுத்தப்பட்டது.

இவ்வாறாக எமது பாரம்பரிய விவசாயம் இயற்கையுடன் முரண்படாமல் உணவு உற்பத்தியில் தன்னிறைவு காணும் அளவுக்கு சிறப்பாக நடைபெற்றது. ஒவ்வொரு வீட்டிலும் நெல் இருந்தது, கால்நடைகள் இருந்தன, பஞ்சம் என்ற சொல்லுக்கே இடம் இருக்கவில்லை. பாரம்பரிய விவசாயம் விற்பனை நோக்கத்திற்கு முன்னுரிமை அளிக்காததால், வேறு நாடுகளுடன் விற்பனைப் போட்டி இருக்கவில்லை.

எமது பாரம்பரிய விவசாயத்துக்கு, பதினாறாம் நூற்றாண்டில் இருந்து மேலைத்தேயர்களின் படையெடுப்புடன், அழிவு ஆரம்பமானது. குறிப்பாக இலங்கை பிரித்தானியர்களின் காலனித்துவத்துக்கு உட்பட்ட காலத்தில் இருந்து வர்த்தகப் பயிர்ச்செய்கைக்கு (தேயிலை, கோப்பி, வாசனைத் திரவியங்கள்) அதிக முக்கியத்துவம் வழங்கப்பட்டமையால், பிரதான நெல் மற்றும் சிறுதானியப் பயிர்ச்செய்கை வீழ்ச்சியடைந்ததோடு பல்வேறு பிரச்சினைகளும் அதனூடாகத் தோற்றம் பெற்றன.

இலங்கையின் ஏற்றுமதி விவசாயத்தில் பசுமையான எதிர்காலத்தினை நோக்கி

சி.தம்பிப்பிள்ளை

இந்த சகாப்தத்தில் முழு உலகமே காலநிலையை பசுமையாக பேணிக் கொள்வதில் அவதானம் செலுத்திக் கொண்டிருக்கின்ற வேளையில் இந்த வகையான ஆராய்ச்சி முடிவுகள் இலங்கையின் விவசாய சார் ஏற்றுமதி பொருட்களினை மையமாகக் கொண்ட ஏற்றுமதிப்பொருளாதாரத்தில் சாதகமான தாக்கத்தினை ஏற்படுத்துவதுடன் உலகச் சந்தைகளில் சிறந்த இடத்தினை பெற்றுக் கொள்ளவும் வழி செய்கின்றன.

நாகரீக வளர்ச்சி காரணமாக ஏற்பட்ட முன்னேற்றத்தினால் நிகழ்த்தப்பட்ட பல சாதனைகள் மனிதனைப் புவியில் ஆதிக்கம் மிக்க உயிரினமாக மாற்றியது. இருப்பினும் மனித வரலாற்றில் திருப்புமுனையாக அமைந்த கைத்தொழில் புரட்சியின் ஆரம்பத்துடன், அபிவிருத்தியின் சிலபாதகமான விளைவுகளும்; சுற்றாடலுக்கு விரும்பத்தகாத பதார்த்தங்களின் பயன்பாடும் மனிதனால் கொண்டுவரப்பட்டன. பச்சைவீட்டுவாயுக்களின் மூலம் மனிதனால் தூண்டப்பட்ட காலநிலை மாற்றம் அவற்றுள் ஒன்றாவதுடன் அது தற்போது பவியிலேயே மிகவும் சவாலான சூழலியல் பிரச்சினையாக மாறியுள்ளது. மாண்புமிகு வலாலான காலநிலை மாற்றத்திற்கு பங்களிப்பு செலுத்தும் காரணிகள் பல இருப்பினும் விவசாயம் மற்றும் விவசாயத்தினை மையமாகக் கொண்ட தொழில்களும் அவற்றில் முக்கியமானவை

புரதான காலத்தில் இருந்தே இலங்கை ஒரு விவசாயநாடாக காணப்படுகின்றது. மேலும் காலனித்துவக் காலத்தில் பல்வேறுபட்ட வணிகமதிப்புள்ள பயிர்கள் இலங்கைக்கு அறிமுகப்படுத்தப்பட்டன. இவற்றுள் தேயிலை (Camellia sinensis) மற்றும் இறப்பர் (Hevea brasiliensis) என்பன தற்பொழுதும் இலங்கைக்கு கணிசமானளவு அந்நியச் செலாவணியை பெற்றுத்தரும் பிரதான இரு ஏற்றுமதிப்பயிர்களாகும். அவற்றின் வணிக மதிப்புக் காரணமாக தேயிலை, இறப்பர் இரண்டும் பெரியளவில்



பயிரிடப்படுகின்றன. எவ்வாறாயினும் இந்த பயிர்ச்செய்கையுடன் தொடர்புடைய தொழிற்சாலைகளுக்கு பயன்படுத்தப்படும் புதைபடிம எரிபொருட்கள் மற்றும் மின்சாரம் காரணமாக கணிசமான அளவான பச்சை வீட்டு வாயுக்கள் சூழலுக்கு விடுவிக்கப்படுகின்றன. தற்பொழுது உலகம் ஒரு நிலையான நுகர்வு நிலையை நோக்கிச் சென்று கொண்டிருப்பதன் காரணமாக உலகச் சந்தையில் அங்கீகாரத்தைப் பெற்றுக் கொள்ள பச்சை வீட்டுவாயுக்களின் வெளியீட்டினை குறைப்பது அவசியமாகும். அதன் பொருட்டு கொழும்பு பல்கலைக்கழகத்தின் விலங்கியல் மற்றும் சூழலியல் விஞ்ஞானத்துறை பேராசிரியர் எரந்தித்தியே லொகுபிட்டிய அவர்களின் மேற்பார்வையின் கீழ் இறப்பர் மற்றும் தேயிலை கைத்தொழில் துறைகளின் மூலம் உமிழப்படும் பச்சை வீட்டு வாயுக்களின் அளவீடுகளை குறைப்பது தொடர்பில் டாக்டர். ஜெகதீதேவ விதான கம அவர்களால் ஒரு (PhD) ஆய்வு மேற்கொள்ளப்பட்டது.

இந்த ஆய்வில் இவ்விரண்டு தொழிற் துறைகளில் இருந்து வெளிவிடப்படும் பச்சைவீட்டுவாயுக்களை அளவிடுவதற்கு உற்பத்தி வாழ்க்கைச்சக்கர மதிப்பீடு (Product Life Cycle Assessment (LCA)) எனும் முறையினைக்

கையாண்டார். இவ்வாறான கைத்தொழில் செயல்முறைகளின் போது சூழலியல் தாக்கத்தினை மதிப்பிடுவதற்கான சிறந்த அணுகுமுறையாக ஸிளீபு கருதப்படுகின்றது. இங்கு தயாரிப்புப் பொருட்கள் சூழல் மீது ஏற்படுத்தும் தாக்கமானது அவற்றின் ஆயுட்காலத்தின் பாவனையின் போதான (mid-point) மற்றும் இறுதிக்காலத்தின் போதான (end-point) தாக்கங்கள் என வரையறுக்கலாம். இந்த ஆய்வில் ஆதியில் இருந்து அந்தம் வரையிலான கழிவு வெளியேற்றங்கள் அதாவது ஆரம்பநிலை உற்பத்தியில் இருந்து இறுதித்தயாரிப்புப் பொருள் வரை தொழிற்சாலைகளினால் உமிழப்படும் பச்சை வீட்டு வாயுக்கள் பற்றி கவனத்திற்கொள்ளப்படுகின்றது. நீண்ட காலத்திலிருந்தே இலங்கை தேயிலை உற்பத்திக்கு தனித்துவமான அடையாளத்தைப் பெற்றிருப்பதுடன் 'Ceylon Tea' எனும் பிரபல்யமான வணிகப் பெயரில் தனது உற்பத்திகளை உலகச் சந்தையில் அறிமுகப்படுத்தி வருகின்றது. இலங்கையில் தேயிலை 14 மாவட்டங்களில் பயிரிடப்படுகின்றன. மேலும் இத் தேயிலைத் தோட்டங்கள் அரசு பெருந்தோட்ட நிறுவனங்கள், தனியார் பெருந்தோட்ட நிறுவனங்கள், சிறியளவிலான மற்றும் சுய முயற்சியாளர்களால் கட்டுப்படுத்த

தப்புகின்றன. இந்த ஆய்வில் தேயிலைப் பெருந்தோட்ட நிறுவனங்களால் நிர்வகிக்கப்படும் தேயிலைத் தோட்டங்கள் பற்றி மட்டுமே இங்கு கருத்திற்கொள்ளப்படுகின்றது. தேயிலை மற்றும் இவற்றுடன் தொடர்புடைய செயற்பாடுகளின் போது நுகரப்படும் சக்தி வளங்கள் மற்றும் உமிழ்ப்படும் பச்சை வீட்டு வாயு விளைவுகளுடன் தொடர்புடைய தகவல்கள் பின்வருமாறு. 2012 (2012 /2014) முதல் தொடர்ச்சியாக மூன்று ஆண்டுகளாக

தேயிலை வளரும் பகுதிகளில் அதிக, நடுத்தர வளர்ச்சி, குறைந்த வளர்ச்சி மற்றும் ஊவா பகுதியில் பச்சை வீட்டுவிளைவு வாயு உமிழ்வுகள் பற்றிய தரவுகள் சேகரிக்கப்பட்டன. இலங்கை உயர்கல்வியற்றை இறப்பர் மொருட்களை உற்பத்தி செய்வதில் தனக்கென ஒரு அங்கீகாரத்தினைக் கொண்டுள்ளது. இந்த ஆய்வில் பின்வரும் வகையான இறப்பர் உற்பத்திப் பொருட்கள் பற்றி கருத்திற்கொள்ளப்படுகின்றது.

Table 1: Sources of energy and related activities in phases of life cycle

வாழ்க்கைச் சுழற்சியின் கட்டம்	சக்தி வளங்கள்	தொடர்புடைய செயற்பாடுகள்
தேயிலை நடுகை	நுகரப்பட்ட மின்சக்தி	எஸ்டேட் அலுவலக, பங்கலா மற்றும் முகாமைத்துவ நடவடிக்கைகளிற்கு
	டீசல் மற்றும் பெற்றோல்	நிலத்தினை பண்படுத்தல் மற்றும் தேயிலை கொழுந்து சேகரித்தல்
பச்சை தேயிலைகளைக் கொண்டு செல்லல்	டீசல்	பச்சை தேயிலைகளைத் தொழிற்சாலைக்குக் கொண்டு செல்லல்
தேயிலை பதப்படுத்தல்	மின்சக்தி	இயந்திரங்களின் பயன்பாடு
	டீசல்	உயிர்த்திணியைக் கொண்டு செல்ல மற்றும் காத்திருப்பு மின்
		பிறப்பாக்கி (standby generator)
	உயிர்த்திணியு	வெப்பசக்தி உற்பத்தி

மூல இறப்பர் பொருட்கள்

மெல்லிய இறப்பர் மற்றும் விலா வடிவ புகையூட்டிய தாள் (Crepe Rubber and Ribbed Smoked Sheet (RSS))

மையநீக்கு/செறிவாக்கப்பட்ட மரப்பால் (Centrifuged/Concentrated Latex)

தொழில்நுட்ப ரீதியாக சிறப்பாக்கப்பட்ட இறப்பர் (Technically Specialized Rubber (TSR))

பெறுமதி சேர் இறப்பர் பொருட்கள்

செறிவாக்கப்பட்ட மரப்பாலை அடிப்படையாக கொண்ட தயாரிப்புகள் (Concentrated Latex Based products)

காய்ந்த இறப்பரை அடிப்படையாகக் கொண்ட தயாரிப்புகள் (Dry Rubber Based products)

இங்கு தோட்ட கம்பனிகளால் முகாமைத்துவம் செய்யப்படும் இறப்பர் பயிர்ச்செய்கை இறப்பர் பால் கொண்டு செல்லல் இ நடுத்தர இறப்பர் உற்பத்திப் பொருட்கள் தயாரிப்பு மற்றும் பெறுமதி சேர் இறப்பர் பொருட்களின் உற்பத்தி என்பன பற்றி கருத்திற்கொள்ளப்படுகின்றன. மேற்குறிப்பிட்ட ஒவ்வொரு படிமுறையிலும் பயன்படுத்தப்பட்ட சக்தி வளங்கள் மற்றும் அதனுடன் தொடர்புடைய நடவடிக்கைகள் வருமாறு.

2012 (2012-2014) முதல் தொடர்ச்சியாக மூன்று ஆண்டுகள் கருத்துறை, கொழும்பு, பதுளை, காலி மற்றும் இரத்தினபுரி ஆகிய மாவட்டங்களில் அமைந்துள்ள தொழிற்சாலைகள் மற்றும் பெருந்தோட்டங்களில் இருந்து தரவுகள் சேகரிக்கப்பட்டன.

இந்த ஆய்வில் தேயிலைக்கைத் தொழில் துறையில் ஒரு மெட்ரிக் தொன் தேயிலை செயற்பாட்டு அலகாக எடுத்துக் கொள்ளப்பட்ட அதே வேளை ஒரு மெட்ரிக் தொன் உலர் இறப்பர் உள்ளடக்கப் பொருட்களும் (DRC) செயற்பாட்டு அலகாக எடுத்துக் கொள்ளப்பட்டது. CO2, CH4 & N2O என்பன பச்சை வீட்டு வாயுக்களாக கணிப்பில் எடுத்துக் கொள்ளப்பட்டது. இந்த காலங்களும் ஒவ்வொரு படிமுறைக்கான சக்தியும் தனித்தனியாக கணக்கிடப்பட்டதுடன் ஒவ்வொரு வாயுவுக்கும் அவை ஈடு இந்து சமமான (CO2e) ஆக புவி வெப்பவியல் அளவை (Global Warming Potential (GWP) அதாவது யாதாயினும் ஓர் பச்சை வீட்டு வாயு

உறிஞ்சும் வெப்பத்தினை அதே திணிவு CO₂ உறிஞ்சும் வெப்பத்தின் மடங்காக CO₂இன் GWP= 1) மூலம் மாற்றப்பட்டன. மரநடுகை மண்ணிற்றத்துவிடப்படும் காபன் பாங்கு உயிர்த்துணியை காபன் வரிசைப்படுத்தல் பிரதான GHG முடிவிடங்களாகும்.

தேயிலை பயிர்செய்கையில் இருந்து பெற்றுக்கொண்ட முடிவுகளில் பின்வருவன குறிப்பிடத்தக்கவை

சக்தியுடன் தொடர்புடைய அதிகப்பச்சைவீட்டு காலம் பச்சை தேயிலை பதப்படுத்தலில் நடைபெறும்

எல்லா பிரதேசங்களையும் கருதனால் அதிக மற்றும் குறைவான பச்சை வீட்டு வாயுக்காலம் அதிகம் வளர்ந்த மற்றும் குறைவாக வளர்ந்த பிரதேசங்களினால் ஏற்படுகின்றன

கொள்வனவு செய்யப்பட்ட மின்சாரமே பிரதான சக்தி முதல் அது 63% காலலுக்கு காரணமாகிறது.


இறப்பர் பயிர்செய்கையுடன் தொடர்புடைய பச்சைவீட்டுவாயுவெளிப்பாடானது (GHG) இறப்பர் பயிர்செய்கை மற்றும் இறப்பர் மூலப்பொருள் தயாரிப்பு என்பவற்றிலும் பார்க்க அதிகமாகளவு பெறுமதி சேர் இறப்பர் உற்பத்திப்பொருட்களின் தயாரிப்பின் போது வெளிவிடப்படுகின்றது.

தேயிலைமற்றும் இறப்பர் கைத்தொழில் பிரிவுகளில் ஆரம்பநிலையில் இருந்து இறுதிசெயற்பாடுவரை அனைத்துநான்கு வகையான உற்பத்திப்பொருட்களுக்கும்மான தேயிலைதயாரிப்பு, கீப்பி இறப்பர்; (crepe rubber) இறப்பர் பால் தொட்பான உற்பத்திப்பொருட்கள்) சக்திவளங்களின் பயன்பாடு காரணமான பச்சை வீட்டு வாயுக்களின் உமிழ்வு பற்றி ஒரு ஒப்பீட்டினை கீழே காணலாம். இவ்விரு கைத்தொழில்துறைகளிலும் பெறுமதிசேர் இறப்பர் உற்பத்திப்பொருட்களின் தயாரிப்பின் போதே பச்சை வீட்டு வாயுக்களின் (GHG) உமிழ்வு அதிகளவிலானதாக காணப்படுகின்றது. மேலும் இவ்விரு கைத்தொழில் துறைகளிலும் மின் சாரமானது பச்சை வீட்டு வாயுக்களின் உமிழ்விற்றகு பிரதான பாங்களிக்கும் காரணியாக காணப்படுகின்றது.

Figure 2: Comparison of GHG Emissions associated with energy use of tea and rubber production

இந்த ஆய்வின் மூலம் வெளிப்படும்

தேயிலைதயான உறுதியான பாங்களிப்புடன்



மிக முக்கியமான முடிவு உயிர்த்திணிவு மற்றும் காபன் வரிசைப்படுத்தல் வீதம் இருதுறைகளிலும் சக்திக்காக வெளிவிடப்படும் பச்சைவீட்டு காலலை விட அதிகமாகும் இந்த முடிவுகள் எதிர்கால இலங்கையில் காயன் நடுநிலையான அல்லது காயனை குறைக்கும் தயாரிப்புகளை எதிர்காலத்தில் உருவாக்கவும் போட்டித்தன்மையான சந்தையில் அனுசலம் பெறவும் உதவும்

மேலதிகமாக இத்தொழில்துறைகளின் மூலம் வெளிவிடப்படும் பச்சை வீட்டு வாயுக்களை குறைப்பதற்காக ஆராய்ச்சியாளர்களான டாக்டர். விதானகம மற்றும் பேராசிரியர் லொக்குபிட்டிய ஆகியோரின் பரிந்துரைகள் வருமாறு சக்தி முகாமைத்துவப்படுத்தி வினைத்திறனுள்ள வகையில் பயன்படுத்துதல்.

தொழிலுட்பத்தை மேம்படுத்தல்.

உற்பத்திச் செயன்முறைகளின் போது மீள்துரிப்பிக்கப்படக்கூடிய சக்தி முதல்களை பயன்படுத்தல்.

மிக முக்கியமாக நின்வரும் உற்பத்தி மற்றும் காலநிலை மாற்றம் தொடர்பான கொள்ளைகளை வரையறுக்க இந்த அறிக்கை அடித்தளமாக அமையும்

முன்புள்ள (தூய்மை மேம்படுத்தல் பொறிமுறை மற்றும் இலங்கை காபன் கடன் திட்டம் மற்றும் எதிர்கால காபன் சந்தை (பாரிஸ் உடன்படிக்கையின் 6 ஆவது கட்டுரையின் கீழ் {Clean Development Mechanism (CDM) and Sri Lanka Carbon Crediting Scheme (SLCCS)}) and future carbon markets under Article 6 of the Paris Agreement}

காலம் இலக்கினைத்தீர்மானித்தல் (NDCs)

நடுகைத்தளங்களுக்கு காலப்பரிமாற்ற செயன்முறையை மேம்படுத்தல் (ETS)

சர்வதேச ரீதியில் தணிக்கப்படும் விளைவுகளை மேம்படுத்தல்; (ITMOs)

சர்வதேச ரீதியாக அமைந்துள்ள வானிலை முதலீட்டு வாய்ப்புக்களை அணுகுவதன் மூலம் புதிய வானிலை சார் தொழில்நுட்பங்களை கொண்டுவரல்.

நூசலிதூ காலம் அளவுகோள்களை ஹியிலை மற்றும் இறப்பருக்கு விதித்தல்


நடுகைத்தளங்களில் நூசலிதூ காலம் மற்றும் குறைப்பு நடவடிக்கைகளை கண்காணிப்பு செய்தல் அறிக்கையிடல் உறுதிப்படுத்தல் (MRV).

இந்த சகாப்தத்தில் முழு உலகமே காலநிலையை பசுமையாக பேணிக் கொள்வதில் அவதானம் செலுத்திக்கொண்டிருக்கின்ற வேளையில் இந்த வகையான ஆராய்ச்சி முடிவுகள் இலங்கையின் விவசாய சார் ஏற்றுமதி பொருட்களின் மையமாகக் கொண்ட ஏற்றுமதிப்பொருளாதாரத்தில் சாதகமான தாக்கத்தினை ஏற்படுத்துவதுடன் உலகச் சந்தைகளில் சிறந்த இடத்தினை பெற்றுக் கொள்ளவும் வழி செய்கின்றன.

இந்த அறிக்கையாளர்கள் விலங்கியல் மற்றும் சூழலியல் விஞ்ஞானத்துறை விஞ்ஞானரீடம், தேசிய ஆய்வு சபை, தேயிலை இறப்பர் ஆராய்ச்சிமையங்கள் தேயிலைமற்றும் இறப்பர் தொழிற்சாலை தொழிலாளர்கள் மற்றும் முகாமைத்துவம் இனால் ஆய்வு வெற்றிகரமாக முடிய வழங்கப்பட்ட மகத்தான ஒத்துழைப்பினை ஒப்புக்கொள்கிறோம்

மருதம் பசுமை நகர் Marutham Green City

வயலும் வயல்சார்ந்த இடமுமான 'மருதம்' நிலத்தில் பன்னை வீட்டுடன் கூடிய செயற்திட்டம்



- உள்ளக வசதிகள்**
- ☞ நூலகம்
 - ☞ நீச்சல் தடாகம்
 - ☞ உணவகம்
 - ☞ சிறுவர் பூங்கா
 - ☞ விளையாட்டுத்திடம்
 - ☞ மீன்பிடி குளம்



☎ 0777 43 55 57

இறங்காயோ தேங்காயே!

தேங்காயே! நாங்களெலாம்
தேடும் திரவியமே!
நீங்காதெம் வாழ்விலே
நிறைந்திட்ட உறுவொருளே!
பாங்காயெம் பரம்பரையில்
பழகிவந்த ஒர்உறவே!
ஏங்கானும் எமைவிட்டு
உயர்ந்தேறிப் போய்விட்டாய்?

மற்றப் பொருட்களெலாம்
மண்ணில் விளைந்திருக்க
சுற்றத்துத் தென்கையிலே
மேலே விளைவதிலோ
இற்றைக்கு வரைக்கும்நீ
இறங்கிவர மாட்டாயாம்?
அற்றைக்கு இருந்ததுபோல்
வா! வந்து இறங்கிடம்மா...

அன்றிருந்து இன்றுவரை
கன்றோடு தாய்ப்பசுபோல்
என்றைக்கு உனைவிட்டு
நாங்கள் பிரிந்திருந்தோம்?

பயித்தம் துவையலுக்குள்
பாசமாய் கலந்தவள்நீ!
மோதகத் துள்ளேபோய்
மோகனமாய் இனித்தவள்நீ
புட்டுக்குள் நீயின்றேல்
சொட்டும் சுவையேது?
சட்டினிக்கு நீயின்றேல்
இட்டலியை யார்குவைப்பார்?

'கிழக்கில்' உனைவைத்தே
இனஉறவைப் பேசுகிறார்
நல்லகெட்ட நிகழ்வுகளில்
நடுவீட்டில் நீநின்றாய்
உன்னைநாம் விட்டுவிட்டு
என்னசெயல் செய்தோம்நாம்?
ஏன்தான் எமைவிட்டு
ஏறிஉயர் விலையானாய்?

சந்தையிலே கண்டவுடன்
சீந்தை குளிர்வதுவும்
ஆசையினைக் கொண்டுன்னை
அலாக்காகத் தூக்குவதும்
காசைக் கேட்டவுடன்
கவலையோடு போட்டுவிட்டு
ஓசையின்றி அப்பாலே
நகர்ந்துநான் செல்வதுமாய்
நாட்கள் நகருதடி.

முன்பெல்லாம் மூக்குளைந்து
தும்மல் வருகையில்தான்
'நூறு' என்று செல்வார்கள்
நேற்றைக்கோ...,
கம்மல் போட்ட அந்த
கடைக்காரி... அம்மலி!
பொருட்களது விலைகேட்டால்
பேசா மடந்தையைப்போல்
பம்முகிற குணத்தோடு
பேசாமல் இருக்கிறவர்
உன்னைநான் கடைக்கண்ணால்
பார்த்ததினைக் கண்டதுமே
'நூறு' என்று சொல்லிவிட்டு
வேறு? என்று கேட்கிறாளே...!
அவள்வாயால் அதைக்கேட்க,
விம்மலெடுத்த தெனக்கு
வெடிச்சமுனும் போலிருக்கு

நூறுக்கு மூன்றென்று
முன்பெல்லாம் இருந்தவள்நீ
இப்போ ஏன்
ஏறுக்கு மாறாக
நூறுக்கு ஒன்றானாய்..?

பச்சடியும் பழுஞ்சோறும்
உண்டதனை நினைத்திப்போ
பொச்சடிச்சு பொச்சடிச்சு
பொழுதெல்லாம் கழிகிறது.
பச்சடிக்கும் போட்டரைக்க

பாதியும்நீ இல்லையடி
கிச்சனுக்குள் போவதற்கு
கிஞ்சித்தும் விருப்பமில்லை.

உச்சபட்ச விலைஏதோ
அறுபத்தைத் தென்கிறார்கள்
உச்சத்தில் இருக்கிறாய்நீ
உதுகளையார் கவனித்தார்..?
அச்சடிச்ச திட்டமெல்லாம்
அச்சிலேயே இருப்பதனால்
எச்சரிக்கை செய்வதற்கு
எவரிங்கு வந்திடுவார்?
உச்சாணிக் கொப்பிருந்து
உன்னையார் இறக்கிடுவார்..?

வளர்ப்புப் பிராணியொன்று
வளர்த்தவனின் கைதப்பி
உச்சிக் கிளைக்குப்போய்
உட்கார்ந் திருப்பதுபோல்
நீயேறி நிற்கிறியே
நியாயமோ நீசொல்லு?
கறியைக் கொதிக்கவைச்சு
காத்திருக்கேன் பாலைவிட
தறிகெட்டு ஓடாமல்
தயவாக இறங்கிடம்மா....

கவிஞர் வ. வழுவுகையன்

